

यदा अस्तेरेव लिटि क्कान्दसो भूभावाभावः<sup>१</sup> । ज्ञानस्य तस्य विष्णोरपगमनं न बभूवेत्यर्थः । स च सर्वतः परिगृहीतो<sup>२</sup> विष्णुः, 'तत एव' तस्मिन्नेव स्थाने ओषधीनां मूलान्युपेत्य भूम्यन्तर्गतः सन् 'मुस्तोच' अस्तङ्गतः, अदृश्यो बभूव ॥ ८ ॥

अनन्तरञ्च ते देवास्तत्र विष्णु मपश्यन्तो वितर्कितवन्तः, किं भित्याह—“ते ह देवा इति । विष्णुः 'क्' कुत्राभूत् ? तदात्मको यज्ञश्च क्क वाभूदिति । एवं वितर्क्य तैर्निर्णीतं मर्थं दर्शयति—“ते होचुरिति । “अत्रैवेति । चतसृष्वपि दिक्षु परिवृतत्वेन गमनासम्भवात् 'अत्रैव' स्थाने तस्य विष्णोरत्वेष्टणं कुरुतेत्यर्थः । इत्थं<sup>३</sup> परस्परं निश्चित्य भूमिं खनन्त इव 'तं' विष्णु मन्विष्टवन्तः । अन्विष्य तं भूम्यन्तः अङ्गुले 'अन्वविन्दन्' अलभन्त । यत एवम्, अत इदानीं मपि यज्ञलाभाय वेदेस्त्यङ्गुलमात्रखननं कर्त्तव्यं मिति विधत्ते—“तस्मादिति । अङ्गुलपरिमाणेन खाता" वेदिर्भवेदित्यर्थः ।

वेदेस्त्यङ्गुलखननं मृषिसंवादेन द्रढयति—“तदु हेति । 'पाञ्चिः' नाम कश्चित्, स खलु सोमयागस्यापि वेदिं अङ्गुलखाता मेव कृतवान् ; अतोऽत्रापि अङ्गुलखाता वेदिर्युक्तेति भावः ॥ ९ ॥

त मिमं पक्षं निषिध्य पक्षान्तरं माह—“तदु तथेति । 'मः' विष्णुः ओषधीनां खलु मूलान्युपेत्यान्तर्हितोऽभवत् ; तस्माद्यावति

१—“अस् भुवि”—इति अदा० प- ५५ । “आर्द्धधातुके ( पा०सू० २. ४. २५. )”—इत्यधिकृत्य “अस्तेर्भूः”—इति ( पा०सू० २. ४. ५२. ) भूभावः प्राप्त इति भावः । २—‘प्रतिबद्धो’—इति ठ, ड ।

३—‘एवं’—इति ड । ४—‘अङ्गुलप्रामाण्येन खात्वा’—इति ज, झ ।

देशे भूम्या मन्तरोषधीनां मूलानि प्रसरन्ति, तावत्पर्यन्तं खात्वा तन्मूलान्येवोच्छेत्तुं ब्रूयात् । “तुमर्थं सेसेनिति<sup>१</sup> तवै-प्रत्ययः । पूर्वं ह्यस्त्रपृथिवौलाभहेतुतया वेदिनाम निरुक्तम्, यज्ञात्मकस्य विष्णोर्लाभाधिकरणतयापि तन्निर्वक्ति— “यन्वेवेति ॥ १० ॥

अथ वेदेरुत्तरपरिग्रहः<sup>२</sup> कर्त्तव्य इतीतिहासमुखेन विधिमुन्नयति— “त मित्यादिना । ‘तं’ विष्णुम् ‘अनुविद्य’ लब्ध्वा उत्तरपरिग्रहेण पर्यगृह्णन् । गायत्रेण त्वेत्यादिभिः प्राक् कृतः पूर्वपरिग्रहः<sup>३</sup> तदपेक्षयास्योत्तरत्वम् । तस्य स्वरूपमाह— “सुक्ष्मा<sup>४</sup> चासीत्यादिना । ‘दक्षिणतः’ वेदेर्दक्षिणस्यां दिशि “सुक्ष्मा चासि”-इति<sup>५</sup> यजुषा स्फ्येन लेखया परिगृह्णीयात् ॥

मन्त्रतात्पर्यमाह— “इमा मिति । एवमुत्तरत्रापि योज्यम् । तृतीयमन्त्रे ‘ऊर्क्’-शब्देन बलकरो रसो विवक्षित इति व्याचष्टे— “रसवती मिति । पयस्वतीत्यस्य व्याख्यानम् “उपजीवनीया मिति । पयस्विनी हि गौर्लोके उपजीव्यते ॥ ११ ॥

पूर्वात्तरपरिग्रहयोः सङ्ख्यां समुच्चित्य प्रशंसति— “स वा इत्यादिना । षडृतुसमुदायात्मको यः संवत्सरः, तदात्मकः प्रजापतिः ; संवत्सरकालभरणेन जातत्वादभेदोपचारः । आन्नास्यते ह्यग्रे बृहदारण्यके— “त मेतावन्तं कालमविभर्त्यावान्संवत्सरस्त मेतावतः

१— पा० सू० ३. ४. ६ ।

२— “उत्तरं परिग्रहं परिगृह्णाति”—इत्यादि का०श्रौ० २. ६. ३१ सू० ।

३— १५१ पृ० १७ पं० । ४— शोभना क्ष्मा, सुक्ष्मा ।

५— वा० सं० १. २७. ४-६ । का०श्रौ० सू० २. ६. ३१ ।

काण्डस्य परस्तादसृजत”-इति<sup>१</sup> । यज्ञश्च आश्रावयेत्यादिसप्तदशाक्षर-  
साध्यत्वात् “एष वै सप्तदशः प्रजापतिर्यज्ञ मन्वायन्त”-इति-श्रुतेः<sup>२</sup>  
प्रजापत्यात्मकः । एवं ‘सः’ यज्ञो ‘यावान्’ यत्परिमाणविशिष्टः,  
‘अस्य’ च यज्ञस्य ‘मात्रा’ परिमाणं च यावत्, तत्परिमाण-  
विशिष्ट मेवैतं यज्ञं षट्संख्यासम्पादनेन ‘परिगृह्णाति’ स्वीकरो-  
तीत्यर्थः ॥ १२ ॥

पूर्वोत्तरपरिग्रहयोर्मन्त्रावयवसंख्यां मनूय समुच्चित्य प्रशंसति—  
“षड्भिरिति । व्याह्रियन्त इति ‘व्याहृतयः’ मन्त्रावयवाः, ते च  
पूर्वपरिग्रहे षट् । “गायत्रेण त्वेत्यादिकास्त्वान्तास्त्वयः, गृह्णाम्यन्ता-  
स्त्वयः; उत्तरपरिग्रहे च सुक्ता चासीत्येव मस्यन्ताः षट् व्याह-  
ृतयः स्पष्टाः” । अन्यत् पूर्ववत्<sup>३</sup> ॥ १३ ॥

गार्हपत्याहवनीययोर्मध्ये सा वेदिरायामतो यजमानमात्री ;  
सा च पश्चाद्विस्तृत्या चतुररन्निः, पुरस्तात् अरन्निः कार्येति विधत्ते—  
“व्याममात्रीति । ‘व्यामः’ प्रसारितकरद्वयान्तराललक्षणः । ‘पश्चात्’  
प्रत्यग्भागे इत्यर्थः । “अरन्निः प्राचीति । त्रिभिररन्निभिर्विस्तृता  
प्राग्भागे वेदिः कार्येत्यर्थः । “त्रिवृद्धीति । सवनत्रयादिरूपेण यज्ञस्य  
त्रिवृत्त्वम् । पक्षान्तर माह— “नात्रेति । ‘अत्र’ वेद्यां परिमाणं  
नैवास्ति । ‘यावती’ यत्परिमाणविशिष्टा मेव वेदिं स्वयं मनसा

१— बृह० उप० १. २. ४ । उपरिष्ठात्—का० १०. अ० ६. ब्रा० ४. क० ४ ।

२— तै० सं० १. ६. ११ । तत्रैव “आश्रावयेति चतुरक्षरं मस्तुश्रौष-  
डिति चतुरक्षरं यजेति द्वाक्षरं ये यजामह इति पञ्चाक्षरं द्वाक्षरो  
वषट्कारः”-इति च ।

३— १६२ पृ० १५ पं० ।

हविरासादनादिकार्यपर्याप्तां मन्येत, तत्परिमाणविशिष्टां वेदिं कुर्यात् । कात्यायनोऽपौमं पक्षद्वय मसूत्रयत्— “व्याममाचीं पश्चात् अरन्नीं प्राचीं अपरिमितां वा”—इति<sup>१</sup> ॥ १४ ॥

वेद्यंसयोराहवनीयस्य स्पर्शं विधत्ते— “अभित इति । ‘अग्निम् अभितः’ आहवनीयस्य दक्षिणोत्तरपार्श्वयोः वेद्यंसौ ‘उन्नयति’ ऊर्ध्वं प्रापयति । तदेतत्<sup>२</sup> प्रशंसति— “योषा वा इति । लोके हि योषित् पुमांस ममाभ्यां परिवृज्य शेते ; अतो वेदेरपि अमाभ्या मग्नेः परिवृज्जो युक्त इति भावः ॥ १५ ॥

“योषा वै”—इति सिद्धवदुक्तं स्त्रीत्वं, लौकिकस्त्रीसाम्येनोपपाद्य प्रशंसति— “सा वा इति । ‘वरीयसी’ उरूतरा, विस्तीर्णतरा । उक्तं हि<sup>३</sup> “व्याममाची पश्चात् स्यादिति” । ‘मध्ये’ प्रत्यग्भागानन्तर-भाविनि मध्यदेशे ‘संस्कारिता’ सङ्कुचिता ; ‘पुरः’ पूर्वभागे ‘उर्वी’ विस्तीर्णा ; अरन्निः प्राचीति विधानात् ॥

एवं वेदिस्वरूप मभिधाय तत्साम्यं स्त्रियां योजयति— “एव मिति । “विमृष्टान्तरांमेति । ओणितो विमृष्टं न्यून मन्तर मव-काशो ययोः तौ ‘विमृष्टान्तरौ’ तथाविधावंसौ यस्याः सा तथोक्ता । “सङ्गाह्येति । मध्यदेशे हस्तेन सङ्गृहीतुं शक्या ; कृशोदरीति यावत् । एवम् ‘एनां’ प्रशस्तयोषिदाकारां वेदिं कुर्वन् देवेभ्यः प्रियां करोति ॥ १६ ॥

१— का० श्रौ० सू० २. ५. ३, ४, ५ । २— ‘तदेव’—इति ड ।

३— १५३ ए० १४ पं० । व्या० श्रौ० सू० २. २. ६. १० दृष्टव्यम् ।



अथ सां वेदिः प्राक्प्रवणोदक्प्रवणा वा कार्येति विधत्ते— “सा वा इति । ‘प्राक्’ प्राच्यां दिशि ‘प्रवणं’ निम्नं यस्याः सा तथोक्ता । प्राच्या दिशो देवसम्बन्धित्वम् ; दिग्विभजनसमये देवैरात्मौ-यतया स्त्रीकारात् । श्रूयते हि तैत्तिरीयके — “देवमनुष्या दिशो व्यभजन्त प्राचीं देवाः”—इति<sup>१</sup> । इमां प्रसिद्धिं द्योतयितु मत्र ‘हि’-शब्दः । ‘अथो’-इति पक्षान्तरं द्योत्यते । अत एव कात्यायनोऽपि पक्षद्वय मसूत्रयत्— “प्राक्प्रवणा मुदग्वा”—इति<sup>२</sup> । आपस्तम्बस्तु प्रागुदगुत्कोपजीवनेन विकल्प मसूत्रयत्— “प्राक्प्रवणां प्रागुदक्प्रवणां वा”—इति<sup>३</sup> । उदीच्या मनुष्यसम्बन्धः ; शान्तरूपत्वात् । अत एवान्यत्रान्नायते— “एषा वै देवमनुष्याणां शान्ता दिक्”—इति<sup>४</sup> ॥

वेदेर्दक्षिणभागस्य पांशुभिरौन्नत्यकरणं विधत्ते— “दक्षिणत इति । ‘पुरीषं’ खातं पांशुं ‘प्रत्युदूहति’ प्रतिक्षिपति । विहित मर्थं मुपपादयितुं विपक्षे बाध मुपन्यस्यति— “एषा वा इति । ‘एषा’ दक्षिणा दिक् पितृणां स्वभूता । तथा च ‘सा’ वेदिः यदि ‘दक्षिणाप्रवणा स्यात्’ दक्षिणतो निम्ना भवेत्, तदा तत्रासिक्तोदकवत् यजमानोऽपि दक्षिणतोऽवस्थितं पितृलोकं ‘क्षिप्रे’ क्षिप्रम् ‘इयात्’ प्राप्नुयात् । प्राचीनप्रवणायान्तु वेद्यां नैष दोष इत्याह— “तथो हेति । तथा सति ‘सः’ यजमानः ‘ज्योक्’ चिरं जीवेत् ।

१— तै० सं० ६. १. १. १. “देवमनुष्या दिशो व्यभजन्त,— प्राचीं देवाः, दक्षिणा पितरः, प्रतीचीं मनुष्याः, उदीचीं रुद्राः”—इति ।

२— का० श्रौ० सू० २. ६. ६ । इहाष्टमसूत्रटीका द्रष्टव्या ।

३— आ० श्रौ० सू० २. २. ६ । ४— तै० ब्रा० २. १. ३. ५ ।

खाता वेदिर्नाद्भिः सच्छणीकरणीया, किन्तु पांशुलैव कार्येति विधत्ते— “पुरीषवती मिति । तत् प्रशंसति— “पशवो वा इति । पंशुप्राप्तिहेतुत्वात् पुरीषस्य पशुत्वम् । ‘पुरीषैः’ पांशुभिः<sup>१</sup> युक्तां वेदिं कुर्वन् पशुभिर्युक्ता मेवेनां कुरुत इत्यर्थः ॥ १७ ॥

“पुरा क्रूरस्येति<sup>२</sup> मन्त्रेण यदेदेः मार्जनं, तद् विधत्ते— “ता मिति । एतत्प्रशंसार्थं मितिहास माह— “देवा हेति । पुरा खलु देवा असुरैः सह योत्स्यमाना एव मवोचन् । किं मिति । ‘अस्याः’ पृथिव्याः सम्बन्धि । ‘अनामृतम्’ आ समन्तात् मृतम्, सर्वदा नश्वरम् ‘आमृतम्’, तद्विपरीतम् ‘अनामृतम्’, सर्वदा बाधविधुरम् । ईदृग्विधं यद् ‘देवयजनं’ देवयागाधिकरणभूतं स्थानम्, तत् ‘चन्द्रमसि’ चन्द्रमण्डलमध्ये निक्षिपाम । ‘सः’-इति व्यत्ययेनैकवचनम्<sup>३</sup> । ते सुराः यदि ‘नः’ अस्मान् ‘इतः’ अस्मात् स्थानात् जयेयुः, तदा वयं मेतत् स्थानं परित्यज्य ‘तत एव’ चन्द्रमसि निहिते तस्मिन् स्थाने एव, पुनर्यज्ञं कुर्वाणास्तेन यज्ञेनासुरान् पुनरभिभवे-मेति । ईदृग्विधोपायजनितहर्षद्योतको ‘हन्त’-शब्दः । एवं विचार्य तथैव दैवैः कृत मिति दर्शयति— “स यदिति । व्यत्ययेन पुंलिङ्गता<sup>४</sup> । तद्यदस्याः पृथिव्याः सम्बन्धीत्यर्थः । ‘न्यदधत’ निहितवन्तो निक्षिप्तवन्तः । ‘तत्’ निक्षितं देवयजनम्, ‘एतद्’ इदानीं चन्द्रमसि कृष्णवर्णं सत् कलङ्कात्मतया दृश्यते ।

१— इह सर्वत्रैव पांशु-पांसु-इति पाठभेदो जादि-ठाद्योः ।

२— वा० सं० १. २८. १ । का० श्रौ० सू० २. ६. ३२ ।

३— पा० सू० ३. १. ८५ । ४— १२७ ए० द्वितीयटीप्पनी द्रष्टव्या ।

उक्तेऽर्थे<sup>१</sup> लोकप्रसिद्धिं मुदाहरति— “तस्मादिति । यस्मादेवं पृथिव्याः अनामृतं देवयजनं चन्द्रमसि निक्षिप्तम्, तस्मादेव कारणादस्याः पृथिव्याः सम्बन्धुदीरितलक्षणं देवयजनं चन्द्रमसि विद्यत इत्यभिज्ञाः कथयन्तीत्यर्थः । यदीदृग्विधं देवयजनम्, एतस्मिन्नेव “पुरा क्रूरस्य”-इति<sup>२</sup>मन्त्रेण प्रतिमार्जनं कुर्वतः ‘अस्य’ यजमानस्यापि यज्ञेनेष्टं भवतीत्यर्थः ॥ १ ८ ॥

विहितं प्रतिमार्जनं मनूय मन्त्रं<sup>३</sup> विधत्ते— “स इति । मन्त्र-गतक्रूरपदस्यार्थं माह— “सङ्ग्रामो वै क्रूर मिति । कथं सङ्ग्रामस्य क्रूरशब्दाभिधेयतेत्याशङ्क्योपपादयति— “सङ्ग्रामे हीति । क्रूरकरणमपि कथं सङ्ग्रामे विद्यत इत्यत आह— “हतः पुरुष इति । पुरुषाश्चादेश्चतुरङ्गबलस्य तत्र हननलक्षणात् क्रूरकरणात् तदधिकरणभूतः सङ्ग्रामोऽप्यत्र क्रूरशब्देन प्रतिपाद्यत इत्यर्थः ॥

पदार्थं मुक्त्वा वाक्यार्थं सुपपादयति— “पुरा हीति । ‘क्रूरस्य’ सङ्ग्रामस्य ‘विसृपः’ विसर्पणादागमनात्पुरेति मन्त्रवाक्यार्थं इत्यभिप्रायः । मन्त्रस्य द्वितीयं भागं मनूय ‘जीवदानु’-पदस्य विवक्षितं मर्थं दर्शयन् व्याचष्टे— “उदादायेति । ‘अस्याः’ पृथिव्याः ‘जीवं’ जीवनरूपं जीवात्मभूतं वा यदनामृतं देवयजनं मासीत्, तदित्यर्थः । तथा च ‘जीवदानुं’ जीवनप्रदां जीवभूतां पृथिवी मिति मन्त्र-पदाभिप्रायो वर्णितो भवति<sup>४</sup> । वैयाकरणास्तु “जीवेरदानुक्”-इति<sup>५</sup>

१, २— वा० सं० १. २८. १ । का० श्रौ० सू० २. ६ ३२ ।

३, ४— तदेवं जीवं ददातीति विग्रहोऽत्रास्य ब्राह्मणकारस्येष्टः । “आस्ते-माणं जीवदानुरिति वर्णलोपात्”-इति पा० ६. १. ६६ सू० वा० ।

जीवदानुपदं व्युत्पादयन्ति । तथैव तैत्तिरीयकैरान्नातम्<sup>१</sup> । मन्त्रस्य भागान्तरं मनूद्य व्याचष्टे— “या मिति । ‘ब्रह्मणा’ मन्त्रेण । एतच्च स्वधाभिरित्यस्य व्याख्यानम् । मन्त्रस्यान्तिमं भागं मनूद्य व्याचष्टे— “ता मिति । ‘एतेन’ ददानीन्तनेन देवयजनेन ‘तां’ चन्द्रमस्यवस्थिताम्, अनामृतां पृथिवीम् ‘अनुदिश्य’ तदेव मिति तादात्म्येनानुसन्धायेत्यर्थः ॥

एतद्वेदनं प्रशंसति— “अपि हेति ॥ १८ ॥

वेदिकरणानन्तरं कर्त्तव्यं विधत्ते— “अथेति । प्रोक्षणीरासादयेत्यादिकं सम्येषं ब्रूयादित्यर्थः । प्रोक्षत्याभिरिति ‘प्रोक्षण्यः’ आपः, तासां मासादनं यज्ञरक्षार्थं मिति व्याचष्टे— “वज्रो वा इति । स्फ्यस्तावद् वज्रः ; तदंशपरिणामरूपत्वात् । तथैव प्रागान्नातम्— “तस्य स्फ्यस्तृतीयं वा यावद् वा”—इति<sup>२</sup> । ब्राह्मणोऽपि वज्रात्मकः ; तद्वन्मन्त्रमामर्थेन रक्षसां हन्तृत्वात् । तौ खलु पुरेमं यज्ञम् ‘अभ्यजूगुपताम्’ अभितोऽरचिष्टाम् । “गुपू रक्षणे<sup>३</sup>”—इत्यस्मात्तुङि “गुपेच्छन्दसि”—इति<sup>४</sup> चङि रूपम् । तत्र हि “आयादय आर्द्धधातुके वा<sup>५</sup>”—इत्याय-प्रत्ययो विकल्प्यते । “वज्रो वा इत्यादि । “तस्माद् येनैता यन्ति निम्नं कुर्वन्ति”—इत्यपां वज्रत्वं प्रागेव<sup>६</sup> श्रुत्या

१— तै० सं० १. ५. १० । “जीरं जीवनं पुरोडाशद्वारेण यज्ञस्य ददातीति जीरदानुः”—इति तत्र सा० भा० । जीवदानुशब्दोऽप्येवमर्थकः ।

२— १३४ पृ० २ पं०, १३६ पृ० १० पं० च द्रष्टव्यम् ।

३— भा० पं० ३६५ ।

४— पा० सू० ३. १. ५० ।

५— पा० सू० ३. १. ३१ ।

६— ६ पृ० २ पं०, २६ पृ० ८ पं० ।

प्रतिपादितम् । वज्ररूपाणां तासा मासादनं यज्ञस्याभितो रचायै सम्पद्यत इत्यर्थः ॥

प्रोक्षणीना मासादनसमये आग्नीध्रकर्तृकं स्फ्यस्योद्यमनं<sup>१</sup> विधत्ते—  
 “स वा इति । “उपर्यध्यधसः समीप्ये<sup>२</sup>”—इत्युपरिशब्दस्य द्विर्वचनम् ।  
 ‘उपर्युपरि’ समीपे उपरि देशे । आसाद्यमानासु ‘प्रोक्षणीषु’ ‘धार्यमा-  
 णासु’ सतीषु ‘अथ’ अनन्तर मासादनसमकाल मेवाग्नीध्रः स्फ्यम्  
 ‘उद्यच्छति’ धारयति । विपक्षे बाध माह— “अथ यदिति ।  
 उद्यमनं मकृत्वा पूर्वं वेदिमध्ये निहितस्य स्फ्यस्योपरि सादने  
 स्फ्याब्लक्षणे ‘वज्रौ’ सङ्गतौ भवेताम् । तथा च वज्रद्वयसङ्गमाद्  
 यजमानस्य बाधः स्यादित्याशयः । ‘समो गम्यच्छि’—इत्यात्मने-  
 पदम्<sup>३</sup> । अस्य दोषस्याभावं स्वपक्षे दर्शयति— “तथो हेति । ‘तथो’  
 तथा च स्फ्यस्य<sup>४</sup> वेदेः सकाशादुद्यमने सतीत्यर्थः । “तस्मादिति  
 प्रतिपादितार्थनिगमनम् ॥ २० ॥

प्रतीकग्रहणेन विहितं<sup>५</sup> सम्प्रैषमन्त्रं<sup>६</sup> साकल्येनानुवदति—  
 “अथैता मिति । हे आग्नीध्र ! प्रोक्षणार्था अप आसादय । अग्नि-  
 समिन्धनार्थम् ‘इध्मं’, वेदिस्तरणार्थम् ‘बर्हिः’ च, आहवनीयसमीपे  
 आसादय । जुह्वाद्याः ‘सुचः’ समार्जनसंस्कारेण संस्कुरु । यजमानस्य  
 या पत्नी, तां योक्त्रेण ‘सन्नद्य’, यत् प्रागग्रावधिश्चित माज्यम्, तेज

१— स्फ्यलक्षणं ४८ पृ० द्रष्टव्यम् । २— पा० सू० ८. १. ७ ।

३— पा० सू० १. ३. २६ ।

४— ‘स्फ्यस्यास्याः’—इति ज, भ ।

५— ‘विवक्षितं’—इति ड ।

६— वा० सं० १. २८. २ ।



‘उदेहि’ आगच्छेति सम्प्रैषमन्त्रार्थः । एव मेष मन्त्रः परप्रत्याय-  
नार्थप्रयुक्तत्वात् सम्प्रैष एव ; न तु मन्त्रान्तरवददृष्टैकप्रयोजन इत्याह—  
‘सम्प्रैष इति ॥

“स यदौत्यादि । प्रोक्षणासादनादिकम् आग्रीध्रेण कारयितुं  
यदि कामयेत, तदा ‘एतत्’ सम्प्रैषवाक्यं ब्रूयात् ; यदि च तथा  
न कामयेत, स्वय मेव कुर्या मित्येव मेव कामयेत, तदा ‘तत्’  
सम्प्रैषवचनं नाद्रियेतापि, तद्विषय मादर मपि न कुर्यात् । तत्रो-  
पपत्ति माह— “स्वय मिति । ‘अतः’ अस्मात् कर्मणोऽनन्तर  
मिदं कर्म कर्त्तव्य मिति ‘हि’ यस्मात् स्वय मेवैतद्वेद, तस्मात्परं  
प्रति अज्ञानज्ञापनार्थः सम्प्रैषो निरर्थक इत्यर्थः ॥ २१ ॥

“द्विषतो बधः”—इति<sup>१</sup> मन्त्रेण स्फ्यस्य बहिर्वेद्युदङ् निरसनं  
विधत्ते— “अथेति । अभिचरतो विशेष माह— “अमुष्मा इति ।  
अस्मिन् मन्त्रे “अमुष्मै”—इति शत्रोर्नाम चतुर्थ्या निर्दिशेदि-  
त्यर्थः ॥ २२ ॥

हस्तप्रचालनं विधत्ते— “अथेति । ‘अवनेनित्ते’ शोधयति, प्रचा-  
लयेदित्यर्थः । “णिजिर् शौचपोषणयोः”—इति<sup>२</sup> धातुः । “निजां  
चयाणाम्<sup>३</sup>”—इत्यभ्यासस्य गुणः । अवनेजनस्य प्रयोजन माह—  
“यद्धीति । यत् खलु ‘अस्याः’ वेदेः खननादिकं ‘क्रूरं’ कर्माभूत् ।  
तदनेन स्फ्यस्योदङ्निरसनेन ‘अस्याः’ वेदेः ‘अहर्षीत्’ निरास्यत् ।  
‘तस्मात्’ पाण्ड्योः क्रूरकर्मसंक्षेपात् अवनेजनेन शुद्धिः कार्येत्यर्थः ॥ २३ ॥

१— वा० सं० १. २८. ३ । का० औ० सू० २. ६. ४२ ।

२— जु० उ० ११ ।

३— पा० सू० ७. ४. ७५ ।



शृतानां हविषां यागात् प्राक् निर्मिताया वेदेश्च बर्हिस्त-  
 रणात् पूर्वं स्पर्शनिषेधं विधित्सुः तत्सिद्ध्यर्थं मितिहास माचष्टे—  
 “स ये हेति । पूर्ववद् बलवचनस्थाने स इत्येकवचनम्<sup>१</sup>, ते । ‘ये’  
 प्रसिद्धा यजमानाः ‘अग्ने’ पुरा ह ‘ईजिरे’ दृष्टवन्तः, ‘ते’ खलु याग-  
 समये शृतानि हवींषि कृतां वेदिं च ‘अवमर्शम्’ अवमृश्य  
 संस्पृश्य यजन्ते; ‘ते’ च तेनावमर्शजनितेन दोषेण ‘पापौयांसः’  
 पापिष्ठाः निरुष्टा बभूवुः । याग मकुर्वाणास्तु अवमर्शजनितदोष-  
 विरहात् श्रेष्ठा एव बभूवुः । ‘ततः’ अनन्तर मेव अवमर्शनस्य  
 दोषहेतुत्वं मजानानान् ‘मनुष्यान्’ ‘अश्रद्धा’ यागविषया अरुचिः  
 ‘विवेद’ प्राप्नोति<sup>२</sup> । ता मेवाश्रद्धां दर्शयति— “य इति । यागस्य  
 अनर्थहेतुता मज्ञासिषुरित्यर्थः ।

“तत इत्यादि । ‘ततः’ अश्रद्धाप्राप्त्यनन्तरं केनचिदपि यागस्य  
 अननुष्ठानात् ‘इतः’ अस्माद्भूलोकात् देवान् प्रति चरुपुरोडाशा-  
 दिकं ‘हविः’ न जगाम । ननु मागमद्विः, अमृतोपजी-  
 विनां देवानां मनेन किं प्रयोजन मित्यत आह— “इतः प्रदाना-  
 द्भूति । ‘इतः’ अस्माद्भूलोकात् प्रदीयमानं यद्विः, तस्मादि-  
 त्यर्थः । “कृत्यल्युटो बल्लम्”—इति<sup>३</sup> प्रपूर्वाद् ददातेः कर्मणि  
 ल्युट् ॥ २४ ॥

तत्रेतिहास माह— “ते हेति । हविरागमनाभावेन निराहाराः

१— १२७ पृ० टीप्पनी द्रष्टव्या । २— ‘प्राप्नोत्’—इति ठ, ड ।

३— पा० सू० ३. ३. ११३ ।

‘ते’ देवाः अङ्गिरसः पुत्रं बृहस्पतिं मुक्तवन्तः । किं मिति, ‘अश्रद्धा’ यागविषया मनुष्यान् प्राप्नोति<sup>१</sup>, तत्<sup>२</sup> तां निरस्य तेभ्यो ‘यज्ञं वेधेहि’ यजध्व मिति विधिं कुर्या इत्यर्थः ।

स च बृहस्पतिः आगत्योक्तवान् — हे मनुष्याः ! ‘कथा’ कथं कस्माद्धेतोः न यजध्वे इति । “था हेतौ च च्छन्दसि”—इति<sup>३</sup> था-प्रत्ययः । एवं पृष्टैस्तेरुक्तं यागाननुष्ठानकारणमुपन्यस्यति — ‘किङ्काम्या’ किङ्कामनया ? कस्य फलस्सेच्छयेत्यर्थः ॥ २५ ॥

एवं यागानुष्ठानत्यागकारणमुक्तवत्सु तेषु बृहस्पतिरयथानुष्ठानजनितमेव तत् पापीयस्त्वम्, न तु सम्यग्यागानुष्ठानजमिति बोधयंस्तेषां विपर्यस्ततां<sup>४</sup> निरस्यति— “स होवाचेति । “यद्वै शुश्रुमेति । ‘यत्’ खलु वस्तु देवानां मर्थं ‘परिषूतं’ परिगृहीतं शुश्रुम, ‘तत्’ एतदात्मक एष यज्ञः ; तत्साध्यत्वात् । सामान्योक्तं विशिनष्टि— “यच्छृतानीति । ‘शृतानि’ पक्वानि पुरोडाशादीनि ‘हवींषि’, पूर्वपरिग्रहादिभिः ‘क्लृप्ता’ निर्मिता वेदिरिति यदस्ति, एतत्साध्यो हि देवार्थो यज्ञः, ‘तेन’ एवेदृग्विधेन यज्ञेन हे मनुष्याः ! यूयम् ‘अवमर्शं’ अवमृश्य यागात् प्राक् पक्वानि हवींषि, बर्हिःस्तरणात्<sup>५</sup> पूर्वं वेदिं च संस्पृश्य, ‘अचारिष्ट’ आचरणं कृतवन्तः ; यागसाधनस्य च मनुष्यसंस्पर्शो न युक्तः ; अतस्तस्मादेवावमर्शनात् हे मनुष्याः ! यूयं पापीयांसोऽभूत, न तु यागात् । अतोऽवमर्शं परित्यज्य तेन यज्ञेन

१— ‘प्राप्नोत्’—इति ठ, ड । २— नास्त्येतत् पदं ठ-ड-पुस्तकयोः

३— पा० सू० ५. ३. ३६ । ४— ‘विपर्ययग्रस्ततां’—इति ठ ।

५— एवंविधस्थानेषु सविसर्गनिर्विसर्गपाठौ सर्वत्रैव ज्ञेयौ ।

यजध्वम् ; तथा च श्रेष्ठं वो भविष्यतीति बृहस्पतिना बोधिते  
अवमर्शनपरित्यागस्यावधिं पृच्छति— “आ कियत इति । किय-  
त्कालपर्यन्त मेव अवमर्शनपरित्याग इत्यर्थः । तस्योत्तर माह— “बर्हिषे  
इति । बर्हिःस्तरणपर्यन्तं, मंस्कृतां वेदिं न स्पृशेदित्यर्थः<sup>१</sup> ॥

एतच्च हविषा मय्युपलक्षणम् ; अतः पक्वानि हवींष्यपि यागात्  
पूर्वं न स्पृश्यानीति द्रष्टव्यम् । अत एव सूचितं कात्यायनेन —  
“प्राक् स्तरणाद् वेदिं नावमृशेच्छृतानि च हवींष्या प्रचरणा-  
दिति<sup>२</sup> । युक्तञ्चेतदित्याह— “बर्हिषेति । बर्हिषः स्तरणात्<sup>३</sup> पूर्व  
मशान्ता सती सा वेदिः स्तौर्यमाणेन ‘बर्हिषा’ खलु शान्ता  
भवति ; अतोऽशान्तायाः स्पृष्टौ प्रागुक्तो दोषो युज्यत इत्यर्थः ॥

“स यदीत्यादि । बर्हिषः स्तरणात्<sup>४</sup> पूर्वं यदि वेदिमध्ये  
‘किञ्चित्’ दृणादिक मापद्येत, तदा तन्निरासार्थं मपि न स्पृशेत् ;  
किन्तु ‘बर्हिः स्तृणन्’ स्तरणसमये बर्हिषः स्तरणं<sup>५</sup> कुर्वन्नेव ‘तत्’  
दृणादिकं निरस्येत । स्तरणप्रभृति वेदिस्पर्शा न दोषायेत्यभि-  
प्रेत्याह— “अथेति । ‘यदा’ यस्मिन् काले बर्हिर्मुष्टिं स्तृणन्त्यध्वर्यवः,  
तदानीं ‘पदा’ पादेनाप्यभितिष्ठन्ति, अतस्तस्मिन् समये स्पर्शा न  
दुष्यतीति भावः । एव मितिहासमुखेन प्रतिपादित मर्थं मिदानी  
मप्यनुष्ठेयत्वेन विधत्ते— “स य इति । ‘एवं विद्वान्’ उक्त मिति-  
हासं जानन्नित्यर्थः ॥ २६ ॥ ३ [२.५.] ॥

१— ‘वेदिं नावमृशेदित्यर्थः’—इति ठ ।

२— का० श्रौ० सू० २. ६. ३८, ३९ ।

३,४— ‘बर्हिःस्तरणात्’—इति ठ । ५—‘बर्हिःस्तरणं’—इति ठ

इति श्रीसायणाचार्यविरचिते माधवीये वेदार्थप्रकाशे  
 माध्यन्दिनशतपथभाष्ये द्वितीयाध्याये  
 पञ्चमं ब्राह्मणम्<sup>१</sup> ॥

वेदार्थस्य प्रकाशेन तमो हाह्निं निवारयन् ।  
 पुमर्थांश्चतुरो देयाद् विद्यातीर्थमहेश्वरः ॥ २ ॥

इति श्रीमद्राजाधिराजपरमेश्वरवैदिकमार्गप्रवर्त्तकश्रीहरिहरमहा-  
 राजसाम्राज्यधुरन्धरेण सायणाचार्येण विरचिते माधवीये  
 वेदार्थप्रकाशे माध्यन्दिनशतपथब्राह्मणभाष्ये प्रथम-  
 काण्डे द्वितीयाध्यायः समाप्तः ॥ २ ॥

१— इह हि ब्राह्मणे वेदिपरिग्रहं “प्रोक्षणीरासादयेध्नां बर्हिरूपसादय  
 सुचः सम्मृद्धिं पत्नीं सन्नह्याज्येनोदेहि”-इति प्रैषमन्त्रं च विधाय, स्फ्य-  
 प्रहरणं चोक्तम् । तत्र अध्वर्युः, ब्रह्मन् पूर्वं परिग्रहं गृहीष्यामीति ब्रह्माणं  
 पृच्छति । ततो ब्रह्मा बृहस्पते परिगृहाणेतीमं मन्त्रं मुपांशु पठित्वा  
 ॐ३ परिगृहाणेत्युच्चैरध्वर्युं मनुजानाति । अनुज्ञातश्चाध्वर्युः स्फ्येन  
 ओणोरारभ्य दक्षिणतो ‘वेदिं परिगृह्णाति’ रेखां करोति । ततो हर  
 त्रिरिति अग्नीधं प्रति ब्रूयात् । ततोऽग्नीत् ताभ्यो लेखाभ्यः पांशूनुद्धृत्योत्करे  
 प्रक्षिप्य ता लेखाः ‘सम्मृशेत्’ मार्जनेन स्फोटयेत् । ततोऽग्निं मादाय  
 प्रदक्षिणं सर्वतो वेदिं खनति त्यङ्गल मोषधिमूलोच्चेदपर्यन्तं वा । एव मेव  
 स्फ्येन दक्षिणपश्चिमोत्तरपार्श्वेषु उत्तदवेदिं परिगृह्णाति । ततः स्फ्येन  
 दक्षिणां दिशं प्रति वेदिपुरीष्य मुदृह्यानुमार्ष्टि । अनुमार्जनं चात्र खननेन  
 विषमस्य समीकरणम् । ततोऽग्नीत् प्रोक्षणीर्गृहीत्वा वेदेरुपरिष्ठात्  
 समीपे एव धारयति, अध्वर्युश्च स्फ्यं मुदयन् प्रोक्षणीरासादयेत्यादि प्रैषजातं  
 ब्रूयात् । समाप्तेषु च प्रैषेषु स्फ्यं ‘प्रहरति’ उदगग्रं मुत्करे प्रक्षिपतीति शम् ।

[ अथ तृतीयाध्याये प्रथमं ब्राह्मणम् ]

स वै सुचः सुमार्ष्टि । तद्यत् सुचः सुमार्ष्टि यथा वै देवानां चरणं तद्वा ऽश्वनु मनुष्याणां तुस्माद् यदा मनुष्याणां परिवेषणमुपकृतं भवति\* ॥ १ ॥

अथ पात्राणि निर्णेनिजति । तैर्निर्णिज्य परिवे-  
विषत्येवं वा ऽएष देवानां यज्ञो भवति युच्छृतानि  
हवींषि कृता वेदिस्तेषां भेतान्येव पात्राणि यत्  
सुचः ॥ २ ॥

स यत् सुमार्ष्टि । निर्णेनेत्त्येवैना ऽएतन्निर्णि-  
क्ताभिः प्रचराणीति तद्वै द्वयेनैव देवेभ्यो निर्णेनि-  
जत्येकेन मनुष्येभ्योऽङ्घ्रिश्च ब्रह्मणा च देवेभ्यः ऽश्रापो  
हि कुशा ब्रह्म यजुरेकेनैव मनुष्येभ्योऽङ्घ्रिरेवैवमेतन्नाना  
भवति† ॥ ३ ॥

अथ सुव मादत्ते । तस्मत्तपति प्रत्युष्टः रुक्षः प्रत्युष्टा  
ऽश्रातयो निष्टप्तः रुक्षो निष्टप्ता ऽश्रातय इति  
वा ॥ ४ ॥

देवा ह वै यज्ञं तन्वानाः । तेऽसुररक्षसेभ्यः ऽआस-

\* 'भवति'—इति ख, ग ।

† 'भवति'—इति ख, च ।



ङ्गाद् विभयाच्चक्रुस्तद् यज्ञमुखादेवैतन्नाष्टा रुक्षाःस्यतो  
ऽपहन्ति ॥ ५ ॥

स वा ऽइत्यग्रैरन्तरतः सुमार्ष्टि । अनिशितोऽसि  
सपत्नक्षिदिति यथानुपरतो युजमानस्य सपत्नान् क्षिणु-  
यादेव मेतुदाह व्वाजिनन्वा व्वाजेध्यायै सुम्माजर्मीति  
यज्ञियन्वा यज्ञाय सुम्माजर्मीत्येवैतुदाहैतेनैव सुर्वाः  
सुचः सुमार्ष्टि व्वाजिनीन्वेति सुचं तूष्णीं प्राशित्र-  
हुरणम्\* ॥ ६ ॥

स वा ऽइत्यग्रैरन्तरतः सुमार्ष्टीति† । मूलैर्बाह्यत ऽइ-  
तीव वा ऽअयं प्राण ऽइतीवोदानुः प्राणोदानावेवैतद-  
धाति तस्मादितीवेमानि लोमान्तीतीवेमानि ॥ ७ ॥

स वै सम्मृज्य सम्मृज्य प्रतुष्य प्रतुष्य प्रयच्छति ।  
यथावमर्शुं निर्णिज्यानवमर्शं मुत्तमं परिक्षालयेदेवं  
तत्तस्मात् प्रतुष्य प्रतुष्य प्रयच्छति ॥ ८ ॥

स वै सुव मेवाग्रे सुमार्ष्टि । अथेतराः सुचो योषा वै  
सुग् वृषा सुवस्तस्माद् यद्यपि बुद्धय इव स्त्रियः सार्द्धं युन्ति  
यु ऽएव तासुपि कुमारकु ऽइव पुमान् भुवति सु ऽएव  
तत्र प्रथमु ऽएत्यनूच्य ऽइतरास्तस्मात् सुव मेवाग्रे  
सुमार्ष्ट्यथेतराः सुचः ॥ ९ ॥



स वै तथैव सुम्मृज्यात् । यथामिं नाभिव्युक्षेद् यथा  
यस्मा ऽश्रुशन माहरिष्यन्स्यात्तुं पात्रनिर्णोजनेनाभि-  
व्युक्षेदेवं तत् तस्मादु तथैव सुम्मृज्याद् यथामिं नाभि-  
व्युक्षेत् प्राडिन्वैवोत्क्रम्य ॥ १० ॥

तद्वैके । सुक्सम्मार्ज्जनान्यग्नावभ्यादधति वेदस्या-  
ह्वाभूवन्सुच एभिः सुसमार्ज्जिषुरिदं वै किञ्चिद् यज्ञस्य  
नेदिदं बहिर्द्वा यज्ञाद् भुवदिति\* तदु तथा न कुर्याद्  
यथा यस्मा ऽश्रुशन माहुरेत् तुं पात्रनिर्णोजनं पायये-  
देवं तत् तस्मादु पुरास्येदेवैतानि† ॥ ११ ॥

अथ पुत्नीः सुन्नह्यति । जघनाद्धी वा ऽएषु यज्ञस्य  
यत् पुत्नी प्राङ्मे यज्ञस्तायुमानो यादिति युनुक्त्येवैना  
मेतद् युक्ता मे यज्ञ मुन्वासाता ऽहुति ॥ १२ ॥

योक्तेण सुन्नह्यति । योक्तेण हि योग्यं युञ्जन्त्युस्ति  
वै पुत्न्या ऽअमेध्यं युदवाचीनं नाभेरुथैतदाज्य मवे-  
क्षिष्यमाणा भवति तदेवास्या ऽएतद्योक्तेणान्तर्द्धात्यथ  
मेध्येनैवोत्तरार्द्धेनाज्य मुवेक्षते तस्मात् पुत्नीः सुन्न-  
ह्यति ॥ १३ ॥

\* 'भुवेदिति'—इति सायणसम्मत इति च ।

† 'देवैतानि'—इति ख, च ।

स वा ऽअभिवासः सुन्नह्यति । ओषधयो वै व्वासो  
व्वरुण्या रुज्जुस्तदोषधीरेवैतुदन्तुर्हधाति तथो हैना  
मेषा व्वरुण्या रुज्जुर्न हिनस्ति तुस्मादभिवासः सुन्न-  
ह्यति ॥ १४ ॥

स सुन्नह्यति । अदित्यै रास्त्रासीतीयं वै पृथिव्युदितिः  
सेयुं देवानां पुत्र्येषा वा ऽएतस्य पुत्री भवति तुदस्या  
ऽएतद्रास्त्रा मेव करोति न रुज्जुः हिरो वै रास्त्रा ता  
मेवास्या ऽएतत्करोति ॥ १५ ॥

स वै नु ग्रन्थिं कुर्यात् । व्वरुण्यो वै ग्रन्थिर्व्वरुणो ह  
पुत्रीं गृह्णीयाद् युद् ग्रन्थिं कुर्यात् तुस्मान् ग्रन्थिं  
करोति ॥ १६ ॥

ऊर्ध्वं मेवोद्गूहति । विष्णोर्व्वेष्योऽसीति सा वै नु  
पश्चात् प्राची देवानां यज्ञ मुन्वासीतेयं वै पृथिव्युदितिः  
सेयुं देवानां पुत्री सा पश्चात् प्राची देवानां यज्ञ  
मुन्वास्ते तुद्मेमा मभ्यारोहेत् सा पुत्री क्षिप्रेऽमुं लोके  
मियात् तथो ह पुत्री ज्योर् जीवति तुदस्या ऽएवैतन्नि-  
हुते तथो हैना मियं नु हिनस्ति तुस्माद् दक्षिणतु  
ऽइवैवान्वासीत ॥ १७ ॥

अथाज्य मुवेक्षते । योषा वै पुत्री रेत ऽआज्यं मिथुन  
मेवैतत् प्रजुननं क्रियते तुस्मादाज्य मुवेक्षते ॥ १८ ॥

सावेक्षते । \*अदब्धेन त्वा चुक्षुषावपश्यामीत्युनार्त्तेन  
 त्वा चुक्षुषावपश्यामीत्येवैतुदाहामेर्जिह्वासुीति यदा  
 वा ऽएतदमौ जुह्वत्यथामेर्जिह्वा ऽइवोत्तिष्ठन्ति तुस्मा-  
 दाहामेर्जिह्वासुीति सुहूर्देवेभ्य ऽइति साधु देवेभ्य ऽइत्ये-  
 वैतुदाह धाम्ने धाम्ने मे भव यजुषे यजुष ऽइति सुर्वस्मै  
 मे यज्ञायैधीत्येवैतुदाह ॥ १९ ॥

अथाज्य मादाय प्राङ्दुदाद्रवति † । तदाहवनीयेऽधि-  
 श्रयति युस्याहवनीये हवीःपि श्रपयन्ति सुर्वी मे यज्ञ  
 ऽआहवनीये शृतोऽसदित्युथ युदमुत्राग्रेऽधिश्रयति पुत्रीः  
 ह्यवकाशयिष्यन् भुवति न हि तुदवकुल्पते युत्सा-  
 मि प्रत्यग् घुरेत् पुत्री मुवकाशयिष्यामीत्युथ यत्  
 पुत्रीं ‡ नावकाशयेदन्तरियाह यज्ञात् पुत्रीं तुथो ह  
 यज्ञात् पुत्रीं § नान्तरेति तुस्मादु सार्द्धं मेव विलाप्य  
 प्रागुदाहरत्यवकाशय पुत्रीं युस्यो पुत्री न भुवत्यग्र  
 ऽएव तुस्याहवनीये ऽधिश्रयति तत्तुत ऽआदत्ते तुदन्त-  
 र्वेद्या सादयति ॥ २० ॥

तुदाहुः । नान्तर्वेद्या सादयेदुतो वै देवानां पुत्रीः

\* 'अदब्धेन'—इति च ।

† 'प्राङ्दुदाद्रवति'—इति ग, 'प्राङ्दुदाहरति'—इति च ।

‡ 'पुत्री'—इति ख । § 'पुत्री'—इति ख, ग ।

संयोजयन्त्युवसभा ऽऋह देवानां पुत्रीः करोति परः-  
पुंसो हास्य पुत्री भवतीति तदु होवाच याज्ञवल्क्यो  
यथादिष्टं पुत्र्या ऽस्तु कस्तदुद्रियेत युत्परःपुंसा  
वा पुत्री स्याद् युथा वा यज्ञो वेदिर्यज्ञ ऽथाज्यं यज्ञाद्  
यज्ञं निर्मिमा ऽदुति तस्मादन्तर्वेद्येवासादयेत् ॥ २१ ॥

प्रोक्षणीषु पवित्रे भवतः । ते तुत ऽत्रादत्ते ताभ्या  
माज्य मुत्पुनात्येको वा ऽउत्पुवनस्य बुन्धुर्मेध्य मेवैतुत्क-  
रोति ॥ २२ ॥

स ऽउत्पुनाति । सवितुस्त्वा प्रसव ऽउत्पुनाम्यच्छिद्रेण  
पवित्रेण सूर्यस्य रश्मिभिरिति सोऽसावेव बुन्धुः ॥ २३\* ॥

अथाज्यलिप्ताभ्यां पवित्राभ्याम् । प्रोक्षणीरुत्पुनाति  
सवितुर्व्वः प्रसव ऽउत्पुनाम्यच्छिद्रेण पवित्रेण सूर्यस्य  
रश्मिभिरिति सोऽसावेव बुन्धुः ॥ २४ ॥

तद्यदाज्यलिप्ताभ्यां पवित्राभ्याम् । प्रोक्षणीरुत्पुनाति  
तदप्सु पुयो दधाति तदिदु मप्सु पुयो हितु मिदः हि  
यदा वर्षत्यथौषधयो जायन्त ऽत्रोषधीर्जुगध्वापुः पीत्वा  
तुत ऽएष रुसः सुम्भवति तस्मादु रुसस्यो चैव सर्व-  
त्वाय ॥ २५ ॥

अथाज्य मुवेक्षते । तद्वैके युजमान मुवख्यापयन्ति

\* इतोऽनन्तरं “शतं २००”-इति ख, च

तदु होवाच याज्ञवल्क्यः कथन्नु नु स्वयु मध्वर्युवो  
भुवन्ति कथुः स्वयं नान्वाहुर्युच भूयस्य ऽइवाशिषः  
क्रियुन्ते कथुं न्वेषा मुचैवु श्रद्धा भवतीति यां वै कां चं  
यज्ञु ऽऋत्विज ऽआशिष माशुसते युजमानस्यैव सा  
तस्मादध्वर्युरेवावेक्षेत ॥ २६ ॥

सो ऽवेक्षते । सत्यं वै चुक्षुः सत्यः हि वै चुक्षुस्तस्माद्यु-  
दिदानीं द्वौ विवदमानावेयाता महु मदर्श मह मश्रौष  
मिति यु ऽएव ब्रूयादहु मदर्श मिति तुस्मा ऽएव श्रद्धध्याम  
तत्सत्येनैवैतत्सुमर्द्दयति ॥ २७ ॥

सो ऽवेक्षते । तेजोऽसि शुक्रु मस्यमृत मसीति स ऽएषु  
सत्यु एव मुन्त्रस्तेजो ह्येतच्छुक्रुः ह्येतदमृतुः ह्येतत्तत्स-  
त्येनैवैतत्सुमर्द्दयति ॥ २८ ॥ ४ ॥

॥ इति द्वितीयप्रपाठके चतुर्थं ब्राह्मणम्<sup>१</sup> [३.१.] ॥

१— एतस्य भाष्यस्यारम्भतः प्रागिमौ श्लोकौ दृश्येते ठ-पुस्तके—

“ब्रह्माण्डं गोसहस्रं कनकहयतुलापूरुषौ स्वर्णगर्भं,  
सप्ताब्धीन् पञ्च सीरीन् त्रिदशतरुलता धेनुसौवर्णभूमिः ।  
रत्नोखां रुक्मवाजिद्विपमहितरथौ सायणिः सिङ्गणार्यो,  
व्यश्राणीदु विश्वचक्रं प्रथितविधिमहाभूतयुक्तं घटञ्च ॥ १ ॥  
धान्याद्रिं धन्यजन्मा तिलभव मतुलस्वर्णजं स्वर्णमुख्यः,  
कार्पासं यं कृपावान् गुडकृत मज्जङ्गो राजतं राजपूज्यः ।  
आज्योत्थं प्राज्यबुद्धिर्लवणज मट्णः शार्करं चार्कतेजाः,  
रत्नाढ्यो (रत्न)-रूपं गिरि मकृत मुदा पात्रसात् सिङ्गणार्यः ॥ २ ॥”



॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे, त महं वन्दे विद्यातीर्थमहेश्वरम् ॥ ३ ॥

प्रोक्षणीरासादयेतिप्रैषमन्त्रानुसारेण प्रथमं प्रोक्षणीना मासा-  
दन सुक्तम्<sup>१</sup> ; इध्माबर्हिषो<sup>२</sup>रूपसादनम् अपि<sup>३</sup> विशेषवक्तव्याभावात्  
सिद्ध मित्यभिप्रेत्य क्रमप्राप्तं सुक्लमार्जनं<sup>४</sup> विधत्ते— “स वा इति ।  
“यथा वा इत्यादि । ‘यत्’ खलु देवानां वर्त्तनम्, ‘तदनु’सार्यैव  
मनुष्यवर्त्तनम् ; तत्कार्यत्वात् । मनुष्याणां च भोज्यान्नसूपशाकादौ<sup>५</sup>  
पक्वे सति भोजनस्थाने च शोधिते, तत्परिवेषणसाधनानि दर्व्या-  
दौनि पात्राणि अग्निः प्रक्षालनेन शोध्यन्ते । अतो मानुषव्यव-  
हारनिदानत्वाद् देवव्यवहारस्य<sup>६</sup> देवाना मन्त्रे<sup>७</sup> हविषि पक्वे वेद्याश्च

१— १५५ पृ० १२ पं०, १६८ पृ० ८ पं० द्रष्टव्यम् ।

२— दधिपयच्चादिगणपाठनिपातनात् दीर्घः ( पा० सू० २. ४. १४. ) ।

३— ‘इति’—इति ठ-पुस्तकारित्तेषु सर्वत्र ; ङ-पुस्तके तु नैव ।

४— “बाहुमात्र्यः सुचः पाणिमात्रपुष्करास्त्वग्बिला हंसमुखप्रसेका  
मूलदण्डाः”—इति का० श्रौ० सू० १. ३. ३७ । सुचस्तिष्ठः—  
जुह्वपभृद्भुवाः । तत्र “पालाशी जुह्वः”—इति, “आम्बत्यौ उपभृत्”—  
इति च का० श्रौ० सू० १. ३. ३४, ३५ । भुवा तु  
भवति ( का० श्रौ० सू० १. ३. ३१. ) ।

५— ‘भोज्येऽन्नसूपशाकादौ’—इति ठ ।

६— ‘विदानत्वादेव व्यवहारस्य’—इति ज, झ, ञ, ट, ढ ।

७— ‘मन्त्रे’—इति ज, झ, ञ, ट, ढ ।



संस्कृतायां 'तत्परिवेषणसाधनानां सुचां सम्मार्जनं युक्त मिति  
 "यत् सुचः"—इत्येवमन्तस्य<sup>१</sup> वाक्यसन्दर्भस्याभिप्रेतोऽर्थः ॥ १ ॥

"अथेति । "निर्णेनिजतीति । "अदभ्यस्तात्"—इति<sup>२</sup> अस्य  
 अदादेशः । "परिवेविषति"—इत्यत्राप्येवम् ॥ २ ॥

ननु मानुष<sup>३</sup>पात्रवद् देवपात्राणां सुचा मण्डपः प्रक्षालनेन  
 भवितव्यम्, किं मनेन सम्मार्जनेनेत्याह— "स यदिति"<sup>४</sup> । 'निर्णि-  
 क्ताभिः' प्रक्षालिताभिः सुग्भिः प्रचराणीत्यनेनाभिप्रायेण सम्मार्जनेन  
 प्रक्षालनमेव करोतीत्यर्थः ॥

देवपात्रस्य शोधने मानुष<sup>५</sup>पात्राद् विशेषमाह— "तदा  
 इति । "द्वयेनैकेनेति सामान्योक्तं विवृणोति— "अङ्गिश्च ब्रह्मणा  
 चेति । "आपो हि कुशा इति । अपां यज्ञियांशपरिणामरूपा  
 हि कुशाः । तथैव हि प्रागाम्नातम्— "ता उपर्युपर्यतिपुष्पविरेऽत  
 इमे दर्भास्ता हैता अनापूयिता आपः"—इति<sup>६</sup> । अतः कुशैः  
 सम्मार्जनाद्<sup>७</sup> यज्ञियाभिरङ्गिरेव प्रक्षालनं कृतवान् भवतीत्यर्थः ॥

"एवमेतदिति । द्वयेनैकेनेत्येवं साधनभेदकृतं दैवमानुषपात्र-  
 संस्काराणां<sup>८</sup> नानात्वं भवतीत्यर्थः ॥ ३ ॥

१— 'यत् सुचः'—इतीह त्वद्वितीयकण्डिकान्तपदम् ।

२— पा० सू० ७. १. ४ ।

३, ५— 'मनुष्य०'—इति ठ ।

४— 'देवपात्राणां सुचां न मानुषपात्रवत् अङ्गिः प्रक्षालनं केवलं  
 करोति किन्तु सम्मार्जनेनैव सहितं प्रक्षालनम्'—इति छ ।

६— ई० ए० १५ पं० द्रष्टव्यम् ।

७— 'सम्मार्जनं'—इति ड ।

८— 'देवमनुष्यपात्राणां संस्काराणां'—इति ज, झ, ञ, ट, ड ।

प्रथमं सुवस्य<sup>१</sup> सम्राज्जनं विधातुं तस्यादानप्रतर्पने विधत्ते—  
“अथेति ॥ ४ ॥

“देवा इति । “देवा ह वा इत्यादिकं समन्त्रकस्य प्रतपनस्य  
प्रयोजनप्रतिपादकम् । तच्च निर्वापप्रकरणे प्रागेव व्याख्यातम्<sup>२</sup> ॥ ५ ॥

अथ तस्य प्रतपस्य सुवस्य समन्त्रकं<sup>३</sup> सम्राज्जनं विधत्ते—  
“स वा इतीति । सुवस्यान्तरतो बिलमध्ये वेदाग्रैरिति ( प्राक्<sup>४</sup> )  
सम्राष्टिं । सम्राज्जनप्रकाराभिनयार्थः ‘इति’-शब्दः । स च प्रकारः  
कात्यायनेन सूचितः—“वेदाग्रैरन्तरतः प्राक् सम्राष्टीति<sup>५</sup> ।

मन्त्रस्य प्रयोजन माह—“यथेति । यथा खलु अयं सुवः  
‘अनुपरतः’ उपरति मप्राप्तः सन् यजमानस्य शत्रून् ‘क्षिणुयात्’  
हिंस्यात् । “रि क्षिं—०हिंसायाम्”—इति<sup>६</sup> धातुः । एव मेवैतत् ॥

मन्त्रवाक्य माह—“सपत्नानिति । सपत्नान् क्षिणोतीति  
‘सपत्नक्षित्’—इति मन्त्रपदस्थाभिप्राय इति भावः । मन्त्रशेष  
मनूय व्याचष्टे—“वाजिनं त्वेति । ‘वाजः’ हविर्लक्षण मन्त्रम्,  
तदेव यज्ञः तदर्हत्वेन ; तदन्तं त्वां ‘वाजेध्यायै’ वाजस्य अन्न-  
स्येन्धनं दीपनम्, भूयःकरण मनेन क्रियत इति ‘वाजेध्या’

१—“खादिरः सुवः”—इति, “अरन्निमात्रः सुवोऽङ्गुष्ठपर्ववृत्तपुष्करः”—  
इति च का० श्रौ० सू० १. ३. ३२, ३८ ।

२— ३५ ए० ८ पं०, ४३ ए० ६ पं० द्रष्टव्यम् ।

३— वा० सं० २. २६. २ । का० श्रौ० सू० २. ६. ४६ ।

४— नास्त्येतत् पदं ङ-पुस्तकादन्यत्र ।

५— का० श्रौ० सू० २. ६. ४६ ।

६— स्वा० प० ३० ।

यज्ञः, तस्यै' सम्मार्ज्मीति मन्त्रशेषस्यार्थः । तदेतदाह— “यज्ञि-  
यन्वेति । यज्ञ मर्हतीति यज्ञियः । “यज्ञत्विग्भ्याम्”—इति घः<sup>१</sup> ।

जुह्वादीनां सुचां सम्मार्जनं विधत्ते— “एतेनैवेति । अनिशितो-  
ऽपीति योऽयं सुवसम्मार्जने मन्त्रः<sup>२</sup>, ‘एतेनैव’ अनिशितासौति<sup>३</sup>  
स्त्रीलिङ्गत्वेन विपरिणमितेनेत्यर्थः । अतएव सूत्रकृतोक्तम्— “अनि-  
शितेति सुचः”—इति<sup>४</sup> । सुचः स्त्रीत्वेन तत्प्रकाशनाय वाजिनं  
लेत्यस्यापि पुंलिङ्गशब्दस्य स्थाने वाजिनीं लेति स्त्रीलिङ्गतया  
प्रयोक्तव्य मित्याह— “वाजिनीं लेति । सम्मार्जनक्रियापेक्षया  
‘सुचम्’—इति द्वितीया । जुह्वादिवत् समन्त्रकसम्मार्जनस्य प्रसक्तस्य  
निवृत्त्यर्थं माह— “तूष्णीं मिति । प्राशिचख्यो यो भागः, स  
ह्रियते अनेनेति ‘प्राशिचहरणं’ गोकर्णाकृति पात्रम्<sup>५</sup>, तत् तूष्णीं  
सम्माष्टीत्यर्थः । तदुक्तं कात्यायनेनापि— “तूष्णीं प्राशिचहरणम्”—  
इति<sup>६</sup> । आपस्तम्बस्तु समन्त्रकपक्ष मध्यसूत्रयत्<sup>७</sup>— “प्राशिचहरणं  
तूष्णीं वा”—इति<sup>८</sup> ॥ ६ ॥

१— पा० सू० ५. १. ७१ । २— ‘सुवसम्मार्जनमन्त्रः’—इति ठ ।

३— वा० सं० १. २६. ३ । का० श्रौ० सू० २. ६. ४७ ।

४— का० श्रौ० सू० २. ६. ४७ ।

५— प्राशिचहरणं वारणं, प्रादेशमात्रं, आदर्शाकृति ( वर्तुलं ), चम-  
साकृति ( चतुरस्रं ) वा भवति । का० श्रौ० १. ३. ३६, ४०, ४१ ।

६— का० श्रौ० २. ६. ४८ । ७— आप० श्रौ० सू० २. ४. ८ ।

८— तन्मन्त्रश्च तत्रैव— “रूपं वर्णं पशूनां मा निर्मृक्षं वाजि त्वा  
सपत्नसाहं सम्मार्ज्मीति”—इति ।

सुचां समार्जनप्रकार मभिनयेन दर्शयति— “स वा इति । ‘इति’ अनेन प्रकारेण ‘प्रागपवर्गं’ वेदाग्नैर्विलमध्ये समार्जनम् । ‘इति’ अनेन प्रकारेण ‘प्रत्यगपवर्गम्’ आत्माभिमुखं ‘बाह्यतः’ पृष्ठभागे वेदाग्नमूलैः समार्जनं कार्यं मित्यर्थः । तथैव सूत्रितम्— “वेदाग्नै-रन्तरतः प्राक्समार्थनिशित इति, विपर्यस्य बहिर्मूलैरिति<sup>१</sup> । यदेतदन्तरतो बाह्यतश्च द्विविधं समार्जनम्, तत् प्राणोदानात्मना प्रशंसति— “इतीवेति । ‘इति’-शब्दोऽत्राप्यभिनयार्थः । ‘अयं’ प्राणवृत्त्यात्मको वायुः ‘इतीव’ अनेनैव खलु प्रकारेण प्राङ् सञ्चरति । उदानशब्दस्यापानवृत्त्यभिधायकत्वं प्राक् प्रतिपादितम्<sup>२</sup> । अपानवृत्त्यात्मको वायुः<sup>३</sup> ‘इतीव’ अनेन प्रकारेण प्रत्यङ् सञ्चरति । अतः प्राक्-प्रत्यक्-समार्जनाभ्यां सुक्षु प्राणापानावेव स्थापयतीत्यर्थः ॥

“तस्मादित्यादि । यस्मात् सुचा उपरिभागस्य समार्जनं प्राचीनम्, पृष्ठभागस्य च प्रतीचीनम् ; ‘तस्मात्’ अरत्नेः उपरि-भागस्य लोमानि ‘इतीव’ एवमेव प्राचीनानि भवन्ति, पृष्ठभागस्य च लोमानि ‘इतीव’ इत्थं प्रतीचीनानि भवन्तीत्यर्थः । अयं मर्थस्तेत्तिरीयके विस्पष्टं माम्नायते— “तस्मादरत्नौ प्राच्युपरि-ष्टालोमानि प्रत्यक्ष्यधस्तात्”-इति” ॥ ७ ॥

१— का० श्रौ० २. ६. ४६ ।

२— १०६ पृ० १२ पं० द्रष्टव्यम् । नास्त्येतद्वाक्यं ङ-पुस्तके ।

३— ‘उदानवृत्त्यात्मकश्च’-इति ङ ।

४— तै० ब्रा० ३. ३. १. ४. ( तै० सं० १. १. १०. सा० भा० )

समार्जनानन्तरं प्रतपनपुरस्सरं प्रदानं विधत्ते— “स वा इति । ‘सः’ खल्वग्नीध्रः तत्तत्समार्गानन्तरं मेव समृष्टं पात्रं पुनरग्नौ प्रताप्य अध्वर्यवे दद्यादित्यर्थः ॥

तदेतत्पुनः प्रतपनं लौकिकदृष्टान्तेनोपपादयति— “यथेति । यथा खलु कांस्यादिकं लौकिकं पात्रं भवमृश्यावमृश्य निर्णिज्य प्रक्षाल्य, ‘उत्तमं’ चरमं क्रियाविशेषणं मेतत् ; अन्ततः ‘अनवमर्शं’ अवमर्शनं मरुत्वैव केवलं मुदकेनैव ‘परितः’ अन्तरतो बाह्यतश्च सर्वतः क्षालयेत्, एवं तत्समार्जनानन्तरं पुनः<sup>१</sup> प्रतपनमित्यर्थः ॥ ८ ॥

सुवसमार्जनस्य प्राथम्यं सुक्मसमार्जनस्य तदानन्तर्यञ्च प्रागुक्तं लौकिकदृष्टान्तेन प्रशंसितुं मनुवदति— “स वा इति । “योषा वा इत्यादि । सुक् स्त्रीलिङ्गत्वाद् योषित् ; सुवस्तु पुंलिङ्गत्वात् सेचनसमर्थः पुमान् । यस्मादेवं ‘वृणः’ सुवस्य समार्जने प्राथम्यं, ‘तस्मात्’ एव कारणात् बह्वोऽपि स्त्रियः सम्भूय गच्छन्त्यो वालं मपि पुमांसं पुरस्कृत्य तस्य पश्चात् प्रयन्ति । तस्मात् दृष्टानुसारेण सुवस्य प्रथमं समार्जनं युक्तम्<sup>२</sup>, पश्चाच्च सुचा मित्येतत् युक्तमित्यर्थः ॥ ९ ॥

समार्जने धर्मविशेषं माह— “स वा इति । ‘यथा’ येन प्रकारेण समार्जनसमये<sup>३</sup> ‘अग्निम् अभि न व्युचेत्’ अग्निरुपरि समार्जनसाधनं कुशोदकादिकं न पतेत्, तथैव समृज्यात् । तदे-

१— ‘पुनः-पुनः’-इति आदिषु । “प्रतप्य-प्रतप्य”-इति का० २. ६. ४७ ।

२— ‘समार्जनं युक्तम्’-इति ठ ।

३— ‘समार्जनस्य समये’-इति ठ ।

तत्सौक्तिकदृष्टान्तेनोपपादयति— “यथेति । यस्य खलु भोजनार्थं मन्नं माहरति, तं भुक्त्यर्थपात्रप्रचालनोदकेन यथाभ्युक्षेत्<sup>१</sup>, एवमेव तद्ग्रेरभ्युक्षणम् । अग्नेर्होमार्थं हि हविः ; सुक्सुवादीनि च पात्राणि तत्साधनानि ; अतस्तत्प्रचालनोदकेन तस्याभ्युक्षणं तादृगेव स्यात् । न हि लोके पात्रप्रचालनोदकेन भोक्ताभ्युक्षते । अतः पात्रसम्मार्जनोदकेन<sup>२</sup> अग्नेरभ्युक्षणं न कार्यं मित्यर्थः ॥

कथं तर्हि सम्मार्जनं कार्यं मित्याह— “प्राड्विवेति । प्राड्मुख एवाग्नेः<sup>३</sup> सकाशादुत्क्रम्य गत्वा अग्निरूपरि यथा न पतति तथा समृज्यतेत्यर्थः ॥ १० ॥

सुक्मसम्मार्जनानां वेदाग्राणा माहवनीये प्रहरणं शाखान्तराभिमतं सुपन्यस्यति— “तद्वैक इति । सुचः समृज्यन्ते एभिरिति ‘सुक्मसम्मार्जनानि’ वेदाग्राणि अग्रावभ्यादधाति । दधता मभिप्राय माह<sup>४</sup>— “वेदस्येति । यज्ञसाधनो हि ‘वेदः’ ; वेदस्य सम्मार्जनादावुपयुक्तत्वात् । एतानि च ( वेदाग्राणि<sup>५</sup> ) तस्यावयवा अभूवन् । ‘अह’-इत्यवधारणे । न केवलं वेदावयवत्वादेव वेदाग्राणां यज्ञियत्वम्, अपि तु एभिर्वेदाग्रेः सुचः ‘सममार्जिषुः’ समृष्टवन्तश्चत्विजः, अत इदं वेदाग्रजातं<sup>६</sup> यज्ञसम्बन्धि किञ्चिदङ्गम् । यदि

१— ‘यथा व्युक्षेत्’-इति ज, भ ।

२— ‘पात्रसम्मार्जोदकेन’-इति ठ । ३— ‘इवाग्नेः’-इति ज, भ ।

४— ‘अग्रावभ्यादधतीति तेषां मिम मभिप्राय माह’-इति ज, भ, ड ।

५— पद मिदं ङ-पुस्तकमात्रे विद्यते ।

६— ‘वेदाग्रपरिजातं’-इति ज, भ ।



‘चेत्’<sup>१</sup> अग्रेरन्यत्र निरस्येत्, तदा तद्यज्ञाद् ‘बहिर्धा’ बाह्यतो भवेत् ; अग्नौ प्रक्षिप्तं हि यज्ञेऽन्तर्भवति, नैवेत्यं भवेदित्यनेनाभिप्रायेणाग्नौ प्रक्षिपन्तीत्यर्थः ॥

स्वमतं दर्शयितुं मेकीयं मतं निषेधति— “तदु तथेति । एतस्मैकिकदृष्टान्तेनोपपादयति— “यथेति । यथा खलु भोजनायोपविष्टं भोक्तारं ततः प्रागेव पात्रप्रक्षालनोदकं पाययेत्, एवमेव तद्धोमात् प्राक् सम्मार्जनदणानां मग्नौ प्रहरणम् ; अतो नैतद्युक्तमित्यर्थः । स्वमतं सुपन्यस्यति— “तस्मादिति । यस्मादेकीयमते उक्तरीत्या दोषः, ‘तस्मात्’ एतानि सम्मार्जनानि दणानि उत्करे प्रक्षिपेदित्यर्थः । पक्षद्वयं मपि कात्यायनः सूत्रयामास— “सम्मार्जनान्यपास्यत्याहवनीये प्रासनं मेक इति<sup>२</sup> ॥ ११ ॥

प्रेषक्रमप्राप्तं पत्नीसन्नहनं विधत्ते— “अथेति । “जघनाद्धौ वा इत्यादि । गार्हपत्यानुष्ठेयेषु<sup>३</sup> पत्नीसंयाजादिषु पत्न्याः सम्बन्धात् सा यज्ञस्यापराद्धः । किं ततः ? इत्याह— “प्रागिति । “मदीयो यज्ञः प्रागपवर्गं ‘तायमानः’ विस्तार्यमाणो ‘यात्’ गच्छेत् । अतः पराद्धं मारभ्य यज्ञो विस्तारयितव्य इत्यनेनाभिप्रायेण पत्नीं सन्नह्येदित्यर्थः<sup>४</sup> ॥

यदेतत्सन्नहनं तदेतत् रथे अश्वादीनां मिव पत्न्या यज्ञेन साद्धं योजनं बन्धनं मित्याह— “यन्क्तीति । “यक्ताम इति ।

१— ‘यदि च’—इति ड । ‘यदि’—एतन्मात्रं मेव ङ-पुस्तके ।

२— का० श्रौ० सू० २. ६. ५०, ५१ । ३— ‘गार्हपत्येऽनुष्ठेयेषु’—इति ठ ।

४— “पत्नीसन्नहनं मेके पूर्वम्”—इति च आप० श्रौ० सू० २. ४. १ ।

योक्तुरभिप्रापाविष्करणम् । युक्ता च सा मदीयं यज्ञम् 'अनु'लक्ष्य  
यज्ञसमाप्तिपर्यन्तम् 'आसातै' आसीत ; न ह्ययुक्तोऽश्वादी रथे  
नियमेनास्त इत्यर्थः ॥ १२ ॥

एवं विहितं सन्नहनं प्रशस्य, तत्साधनं विधत्ते— “योक्त्रेणेति ।  
रथाद्यवयवस्य युगस्य धुरि बलीवर्दादियोजनार्थं दाम 'योक्त्रम्',  
तेन सन्नह्येदित्यर्थः । लौकिकोदाहरणेनैतद् द्रढयति । “योक्त्रे-  
णेति । 'योग्यं' योजनीयम् अनडुदश्वादिक मित्यर्थः ॥

तच्च सन्नहनं नाभिप्रदेशे कार्यं मित्यभिप्रेत्याह— “अस्ति वा  
इति । 'अयज्ञियस्य' पत्न्या नाभेरधोभागस्य, 'यज्ञियस्य' उपरि-  
भागस्य च मध्ये सन्नहनेन साङ्कर्यनिवारणात् यज्ञियेनैवोपरिभागेन  
विधास्यमान माज्यावेक्षणं<sup>१</sup> साधुकृतं भविष्यतीत्यर्थः ॥ १३ ॥

परिहितस्य वासस उपरि तत्सन्नहनं कार्यं मिति विधत्ते—  
“स वा इति । योक्त्र-पत्नीशरीरयोः वाससा व्यवधानं प्रशंसति—  
“ओषधय इति । ओषधिकार्यत्वाद् वाससः तत्तादात्म्यव्यपदेशः ।  
“वरुण्येति । वरुणसम्बन्धिनी, वरुणपाशात्मिका रज्जुः । स च  
वरुणपाशो नियहहेतुरिति तस्य व्यवधानेन केनचिद्भवितव्य मिति  
वासोलक्षणाौषधिभिरन्तर्द्धानं युक्त मित्यर्थः ॥

तस्य प्रयोजनं माह— “तथो हेति ॥ १४ ॥

विहितं सन्नहनं मनूय मन्त्रं<sup>२</sup> विधत्ते— “स इति । मन्त्रं  
व्याचष्टे— “इयं वा इति । 'अदितिः' अखण्डनीया देवानां पत्नी

१— इहैवोपरिष्ठाद् द्रष्टव्यम् ( १८ क० १६२ पृ० १२ पं० ) ।

२— वा० सं० १. ३०. १ । का० श्रौ० सू० २. ७. १ ।

या पृथिवी, 'सा' च<sup>१</sup> एषापि 'योषित्', यजमानस्य पत्नी भवति ।  
 'तत्' तस्मात् पृथिव्या इवास्याः 'रास्त्रां' रश्मनाम् अलङ्कारार्थां  
 मणिमुक्तादिखचितां मेखला मेव बध्नाति; न रज्जु मिति मन्त्र-  
 प्रयोगाभिप्रायः । उक्तार्थपरतां 'रास्त्रा'-शब्दस्य दर्शयति— "हिर  
 इति । 'हिर'-शब्दो मेखलापर्यायः ॥ १५ ॥

योक्तृस्य सन्नहनसमये ग्रन्थिकरणं निषेधति<sup>२</sup>— "स वा इति ।  
 विपक्षे बाध माह— "वरुण इति । वरुणपाशो हि ग्रन्थिमान्,  
 अतो ग्रन्थिरपि वरुणसम्बन्धी ; तत्करणे वरुणः पत्नीं गृहीयाद्,  
 बाधेतेत्यर्थः ॥ १६ ॥

ननु ग्रन्थिकरणाभावे योक्तं विस्मृतं स्यादित्यत आह— "ऊर्ध्वं  
 मिति । योक्तृस्य मूलाग्रे संयोज्यैकीकृत्य 'ऊर्ध्वं मुद्गूहेत्' उपरि-  
 ष्ठात् लम्बयेदित्यर्थः<sup>३</sup> । तथा चोक्तं सूत्रकृता— "दक्षिणं पाश  
 मुत्तरे प्रतिमुच्योर्ध्वं मुद्गूहति"—इति<sup>४</sup> ॥

सन्नहनसमये गार्हपत्यस्य नैर्ऋत्यां दिशि पत्न्या अन्वासनं  
 विधित्सुः साक्षात् पश्चात् प्राङ्मुखोपवेशनं निषेधति— "सा वा  
 इति । तदुपपादयति— "इयं वा इति । 'इयं' हि पृथिवी  
 देवानां पत्नी ; सा गार्हपत्यस्य पश्चात् प्राङ्मुखी सर्वदा उपविशति ;  
 अतः तत्रासीना<sup>५</sup> इमा मेव देवपत्नी मभ्यारोहेत् ॥

१— 'सैव'-इति ठ ।

२— "न ग्रन्थिं करोति"—इति का० श्रौ० सू० २. ७. ३ द्रष्टव्यम् ।

३— उद्गूहनमन्त्रस्तु वा० सं० १. ३०. १ ।

४— का० श्रौ० सू० २. ९. २ ।

५— 'तत्रान्वासीना'-इति जादिषु ।

तथा च यो बाधस्तं दर्शयति— “सेति । ‘क्षिप्रे’ अल्पकाले  
इत्यर्थः । “तथो हेति । पश्चादुपवेशनपरित्यागे सति उक्तदोषा-  
भावात् चिरकालं पत्नी जीवेत् । तेन पश्चादासनपरित्यागेन  
‘अस्याः’ देवपत्न्याः यदुपवेशनस्थानं तत् ‘निङ्गुते’ अपलपति, तत्-  
स्थानवर्जनेन तां प्रीणयतीत्यर्थः । तथा चेयं पृथिव्यपि ‘एनां’ पत्नीं  
‘न हिनस्ति’ न बाधते ॥

इदानीं स्थानविशेषे तस्या उपवेशनं विधत्ते— “तस्मादिति ।  
‘तस्माद्’ देवपत्नीस्थानाद् ‘दक्षिणतः’ दक्षिणभागे, गार्हपत्यस्य  
नैर्ऋत्यां दिशीत्यर्थः । अत एव सूत्रितं कात्यायनेन— “पत्नीं  
सन्नह्यति प्रत्यग् दक्षिणत उपविष्टां गार्हपत्यस्य मुञ्जयोक्तेण”—  
इति<sup>१</sup> ॥ १७ ॥

पत्न्या आज्यावेक्षणं विधत्ते<sup>२</sup>— “अथेति । रेतसः पुरुषोपभुक्ता-  
ज्यपरिणामत्वात् कारणकार्ययोरभेदोपचारात्तादात्म्यम् ॥ १८ ॥

विहित मवेक्षण मनुद्य मन्त्रं<sup>३</sup> विधत्ते— “सेति ॥

मन्त्रगत मदभ्येनेति पदं व्याचष्टे— “अनार्त्तेनेति । आर्त्ति-  
हिंसा, तद्रहितेनेत्यर्थः । “अग्नेर्जिह्वासि”—इतिप्रतिपादित माज्यस्य  
जिह्वारूपत्वं सुपपादयति— “यदा वा इति । जिह्वासदृशज्वाला-  
हेतुत्वात् आज्यं जिह्वेत्युच्यते इत्यर्थः । मन्त्रगतं सुहृरिति पदं

१— का० श्रौ० सू० २. ७. १ । “अनेकपत्नीके सर्वासाम्”—इति या० दे० ।

२— आज्यावेक्षणात् प्राक् आज्योदासनं कार्यं विहितम् । का० श्रौ०

सू० ३. ७. ४ । तत्र मन्त्रः ऊर्जे त्वेति वा० सं० १. ३०. ३ ।

३— वा० सं० १. ३०. ४ । का० श्रौ० सू० २. ७. ४ ।

व्याचष्टे— “साध्विति । सुष्ठु ह्यमानत्वात् ‘सुहः’ । अनेन च होमानुगुण्येन साधुत्वं लक्ष्यत इत्यर्थः । “धान्ने-धान्ने”-इति मन्त्रशेषं व्याचष्टे— “सर्वस्मा इति । ‘धान्ने-धान्ने’ तत्तद्देवताशरीराय, यजुषे- यजुषे, तत्तद्ब्रह्मणमन्त्राय च पर्याप्तं भवेति मन्त्रार्थः । अतः सर्वस्मै यज्ञाय ‘एधि’ भवेति तदर्थप्रतिपादनं ब्राह्मणेन क्रियते ॥ १८ ॥

पुरस्ताद्धरणं विधत्ते— “अथेति<sup>१</sup> । पत्यवेक्षणानन्तर्यम् ‘अथ’-शब्दार्थः ।

पुन<sup>२</sup>स्तस्याहवनीयेऽधिश्रयणं विधत्ते— “तदिति । हविःश्रपणं हि आहवनीय-गार्हपत्ययोर्विकल्पितम्<sup>३</sup> । तत्राहवनीये श्रपणपक्षे पत्यवेक्षणानन्तर मेवाज्यं पुरस्ताद्धृत्वा आहवनीये अधिश्रयेदित्यर्थः । एवं कुर्वतोऽभिप्राय माह— “सर्व इति । यागसाधनत्वात् हविरत्र ‘यज्ञ’-शब्दार्थः । आज्यपुरोडाशादिलक्षणं सर्वं मपि मदीयं ‘हविः’ आहवनीये संस्कृतं भवेदित्यनेनाभिप्रायेणेत्यर्थः । अस्मिन्नपि पक्षे प्रथमतो गार्हपत्याधिश्रयणे कारणं माह— “अथ यदमुत्रेति । ‘अमुत्र’ गार्हपत्ये, ‘अग्रे’ पशुपुरोडाशाधिश्रयणकाले” ‘पत्नीम् अवकाशयिष्यन्’ पत्यवेक्षणाद्धेतोस्तत्सन्निधानाय गार्हपत्येऽधिश्रयणं कर्त्तव्यं मित्यर्थः ॥

प्रथमत एवाज्यस्याहवनीयेऽधिश्रयणे दोष माह— “न हौति । पुरोडाशाधिश्रयणकाले एव आहवनीये यद्याज्यं मधिश्रयेत्, तदा

१— नास्त्येतद् वाक्यं ङ-पुस्तके ।

२— ‘पुर’-इति ङ ।

३— १. २. २३. ३६ पृ० ।

४— ‘पुरोडाशाधिश्रयणकाले’-इत्येव ठ ।

गार्हपत्यसमीपे अन्वासीनायाः पत्न्यास्तद्वेक्षणं न घटते ; भिन्नदेश-  
त्वात् । यदि च पत्नीम् 'अवकाशयिष्यामि' अवेक्षयिष्यामि 'इति'  
तदर्थं 'सामि' संस्कारमध्ये तत् 'प्रत्यक्'<sup>१</sup> पश्चात् पत्न्याः समीपं  
हरेत्, तदा संस्कारविघातः स्यादिति तदपि न युज्यते । अथै-  
तद्दोषपरिजिहीर्षया पत्नीं नावेक्षयेत्, तस्याः पत्न्या यज्ञादन्तरायो  
भवति । एतदुक्तं भवति । गार्हपत्ये हविःअपणपचे<sup>२</sup> हि आज्य मपि  
तत्रैवाधिश्रीयत इति तत्समीपोपविष्टायाः पत्न्यास्तद्वेक्षणं घटत  
इति न काप्यनुपपत्तिः ; आहवनीयअपणपचे प्रथमत एवाज्यस्यापि  
तत्रैवाधिअयणे हीदृग्विधो दोषः प्रसज्येत<sup>३</sup> इति । कथं तर्हि तस्मिन्  
पचे कार्यं मिति चेत्,— उच्यते । प्रथमतो गार्हपत्ये अधिश्रित्य  
पत्न्यवेक्षणानन्तर<sup>४</sup> आहवनीयसमीपं नीत्वा तत्राधिअयेत् । तथा  
सत्युक्तदोषाभाव माह— “तथो इति ।

“तस्मादित्यादि । यस्मादेव आहवनीये प्रथमतोऽधिअयणे दोषः,  
'तस्मात्' पत्न्या सार्द्धं गार्हपत्ये प्रथमं आज्यस्य विलापनं मित्यर्थः ॥

यस्य तु पत्न्या रजोदर्शनादिनिमित्तवशेन असन्निधानात् तदीय-  
कर्माण्याज्यावेक्षणादीनि न क्रियन्ते, तस्योक्तदोषाभावात् प्रथमत  
एवाहवनीये आज्याधिअयणं कार्यं मित्याह— “यस्यो इति ॥ २० ॥

१— 'प्राक्'—इति ज, भू ।

२— 'गार्हपत्यहविःअपणपचे'—इति ज ; 'गार्हपत्यहविःअपणे'—इति भू ।

३— 'प्रसज्यते'—इति जादिषु ; 'प्रसज्यते'—इति ड ।

४— “पत्नी मवेक्षयत्यद्वेनेति”—इति का० श्रौ० सू० २. ७. ५ ।



तस्याज्यस्यान्तर्वेद्यासादनं केषाञ्चिन्मतेन निषेधति— “तदाङ्ग-  
रिति । निषेधाभिप्राय आह— “अत इति । ‘अतः’ अस्मादेव  
स्वल्वाज्याद् देवपत्नीनां यागः, अतस्तत्सम्बद्धस्याज्यस्यान्तर्वेद्यासादने  
सति तदैव देवपत्नीः ‘अवसभाः’ अवगतजनसमूहाः करोति ; यद्यप्य-  
देवसङ्घस्य वेद्या भवस्थानात् । ‘अह’-इति निपातो विनिगृहे ।  
अस्तु तथात्वं देवपत्नीनाम्, किं तत इत्यत आह— “पर इति ।  
देवपत्नीनां सभाप्रापणात् ‘अस्य’ यजमानस्य पत्न्यपि ‘परःपुंसा’  
भवति । ‘परस्’-इत्ययं सकारान्तः, परस्तादित्यर्थः । स्वपुरुषादन्यच्च  
राजवीथ्यादौ पुरुषसमूहं प्राप्ता ‘परःपुंसा’-इत्युच्यते । “अचतुरादि-  
सूत्रे’ स्त्रीपुंसेति निपातितत्वात् परःपुंसेत्युपपदान्तरेऽपि समासा-  
न्तोऽच्प्रत्ययो द्रष्टव्यः । ‘इति’-शब्द एकीयमतसमाप्त्यर्थः ॥

याज्ञवल्क्यमतेनान्तर्वेद्यासादनं मेव निगमयति— “तदिति ।  
‘यथादिष्टं’ यथादेशनं यथाशास्त्रम्, ‘पत्न्याः’ सम्बन्धि कार्यम्,  
‘अस्तु’ भवतु ; अतः पत्नीसंयाजार्थम् अन्तर्वेद्यानासादनं मिति न  
युक्तम् । पत्न्यपि ‘परःपुंसा वा’ भवतु, प्रयाता ‘यथा तथा वा’  
भवतु, तथापि किं प्रयोजनम् ? अतः परःपुंसेत्येतदपि दूषणं को  
वा आद्रियेतेत्यर्थः ॥

एव मुक्तदूषणं निरस्य वेद्यासादनपक्षमुपपादयति— “यज्ञो  
वेदिरिति । वेदिराज्यं चोभयं मपि यज्ञसाधनत्वाद् ‘यज्ञः’ ; तथाच  
वेद्यासादने वेदिरूपाद् यज्ञाद् आज्यरूपं यज्ञं ‘निर्मिमै’ निर्मित-

वान् भवतीत्यनेनाभिप्रायेण तच्चैवासादयेदित्यर्थः । 'तस्मात्'-इति  
उक्तार्थनिगमनम् ॥ २१ ॥

तस्याज्यस्योत्पवनं विधत्ते—“प्रोक्षणीष्विति<sup>१</sup> । प्रोक्षण्युत्पवनं  
याभ्यां पवित्राभ्यां कृतम्, ते तत आदाय ताभ्या मेवाज्यस्योत्पवनं  
कार्यं मित्यर्थः । उत्पवनविधिस्तावकं “वृत्रो ह वा इदं सर्वं  
मित्यादिकं प्रागान्नातं<sup>२</sup> ब्राह्मणम्, आज्योत्पवनस्यापि समान  
मित्यत आह—“एको वा इत्यादि ।

उत्पवनसंस्कारेण पर्यवसितं मर्थं माह—“मेध्य मिति ॥ २२ ॥  
विहितं मुत्पवनं मनूय मन्त्रं विधत्ते—“स उत्पुनाति”—इति ।  
आज्यस्यैकत्वात् 'त्वा'-इत्येकवचनान्ततैव प्रोक्षण्युत्पवनमन्त्रतोऽस्य  
विशेषः ; अतस्तन्मन्त्रव्याख्यानरूपं “सविता वै देवानां प्रसवितेत्या-  
दिकं<sup>३</sup> ब्राह्मणं मन्त्रातिदिशति—“सोऽसाविति ॥ २३ ॥

आज्योत्पवनानन्तरं ताभ्या मेव लेपसहिताभ्यां पवित्राभ्यां पुनः  
प्रोक्षण्युत्पवनं विधत्ते—“अथेति ॥

प्रागान्नातं मेव मन्त्रं<sup>४</sup> पठित्वा तद्ब्राह्मणं मन्त्रातिदिशति—  
“सवितुर्व इति ॥ २४ ॥

आज्यलेपसहिताभ्यां<sup>५</sup> पवित्राभ्यां<sup>६</sup> प्रोक्षण्युत्पवनं मुत्पादयति—

१— का० श्रौ० सू० २. ७. ७ । तत्र मन्त्रः वा० सं० १. ३१. १ ।

२— १. ३. ४ ; ६० ए० १० पं०, ६४ ए० १६ पं० ।

३— १. ३. ६ ; ६१ ए० २ पं०, ६६ ए० १० पं० ।

४— १. ३. ६ ; ६१ ए० ।

५— 'आज्यस्य सहिताभ्यां'-इति आदिषु ।

६— नास्त्येतत् पदं आदिपुस्तकेषु ।

“तद्यदिति<sup>१</sup> । ‘तत्’ तत्र ‘यत्’ इदम् आज्यलिप्ताभ्यां पवित्राभ्यामपा मुत्पवनम्, तेन पय एवाप्सु ‘दधाति’ स्थापयति संयोजयति ; आज्यस्य पयःकार्यत्वात् । अप्सु हि परम्परया तत्कार्यत्वात् पयः प्रतिष्ठितम् ।

एतदेव पारम्पर्येणोपपादयति—“इदं हीति । ‘जग्ध्वा’ भक्षयित्वा । “अदो जग्ध्वर्त्यप्तिकिति”—इत्यदेर्जग्धादेशः<sup>२</sup> ।

“तस्मादिति । यस्मादेवं गव्यं पयः परम्परया उदकरमपरिणामरूपम्, ‘तस्मात्’ कारणात् तत्कार्यस्याज्यस्यापाञ्च यदुत्पवने संसर्जनम्, तत् रसस्यैव ‘सर्वत्वाय’ सम्पूर्णत्वाय कादन्याय भवतीत्यर्थः ॥ २५ ॥

अध्वर्योराज्यावेक्षणं विधत्ते—“अथेति<sup>३</sup> । एकीयमत मुपन्यस्य निरस्यति—“तद्धैक इति । ‘अवस्थापयन्ति’ स्थातिरत्र पश्यतिकर्मा<sup>४</sup> ; अवेक्षयन्तीत्यर्थः ॥

याज्ञवल्क्यस्य मत मुपन्यस्यति—“तदिति । य एवं यजमान मवेक्षयन्ति, ते स्वकीये यज्ञे ‘कथं’ कस्मादेव ‘स्वयं’ यजमाना एव सन्तोऽध्वर्यवो न भवन्ति ? कथं वा स्वय मेव होतारो भूत्वा

१— का० श्रौ० सू० २. ७. ८ । अत्र मन्त्रः वा० सं० १. ३१. २ ।

२— पा० सू० २. ४. ३६ ।

३— का० श्रौ० सू० २. ७. ६ । अत्र मन्त्रः वा० सं० १. ३१. ३ ।

४— निघ० ३. ११. १-५ । निरु० ३ भा० ३६६ पृ०, ४ भा० ११२, २६२ पृ० ।

याज्यानुवाक्यादीनि नानुब्रूयुः ? । तेषा माध्वर्यवादिकरणे हेतु माह—“यत्रेति । ‘यत्र’ खल्वाध्वर्यवादौ तत्करणमन्त्रैर्बहुतरा इवं ‘आशिषः’ फलप्रार्थनाः क्रियन्ते, तादृक्फलप्रतिपादकमन्त्र-विशिष्ट माध्वर्यवादिकं कस्मान्न कुर्युः ? । तत्परित्यज्य ‘एषाम्’ एकेषां शाखिना मचैवावेक्षणं यजमानेनैव कर्त्तव्य मिति कस्मात् कारणात् श्रद्धा जातेत्यर्थः ।

एवं यजमानावेक्षणादि प्रहस्य अध्वर्युणैव तदवेक्षणं कार्य मिति प्रतिपादयति—“यां वा इति । दक्षिणाभिः परिक्रीतत्वादृत्विग्भिः यत् फल माशास्यते, तद् यजमानस्यैवेति न तेन पृथगाशासनं कार्यम् । अतोऽध्वर्युरेवाज्य मवेक्षेतेत्यर्थः ॥ २६ ॥

तदवेक्षण मनूय प्रशंसति—“स इति । अवेक्षणस्य करणं हि चक्षुः ; तच्च यथाभूत मेव वस्तु विषयीकरोतीति ‘सत्यम्’ । एतदेव लोकव्यवहारेण संवादयन् द्रढयति—“तस्मादिति । यस्मादेवं चक्षुः सत्यम्, तस्मादेव कारणात् विवदमानयोर्मध्ये यश्चक्षुषा दृष्टवानस्मीति वदति, तद्वचन मेव श्रद्धार्हम्, न त्वितरस्य श्रुतवानस्मीति वचन मित्यर्थः ॥ २७ ॥

विहित मवेक्षण मनूय मन्त्रं विधत्ते—“स इति । योऽयं “तेजोऽसीति’ मन्त्रः, ‘स एषः’ ‘सत्यः’ यथार्थ एव । कुत इत्यत आह—“तेजो हीति । ‘हि’ यस्मात् ‘एतत्’ आज्यं ‘तेजः’ तद्धेतु-त्वात्, तथा ‘शुक्रं’ निर्मलम्, ‘अमृतं’ यागादिद्वारा अमरण-

साधनम् ; यदा अमृतवत्पुष्टिकरम् । 'एवम्' आज्यस्यैवंरूपत्वात्,  
विद्यमानार्थप्रकाशकत्वान्मन्त्रः सत्य इत्यर्थः ॥ २८ ॥ ४ [ ३. १. ] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथभाष्ये तृतीयाध्याये

प्रथमं ब्राह्मणम्<sup>१</sup> ॥

१— इह हि ब्राह्मणे सुक्सम्मार्जनम्, पत्नीसन्नहनम्, आज्यावेक्षणम्,  
आज्याधिश्रयणम्, आज्यासादनम्, आज्योत्पवनम्, प्रोक्षण्युत्पवनम्,  
अध्वर्योराज्यावेक्षणश्चेति कर्माणि विहितानि । तत्रेयं पद्धतिः—  
अध्वर्युः स्फ्यं गृहीत्वा उत्करे पाणी प्रक्षाल्य प्रणीतानां पश्चात्  
प्रागग्र मुदगग्रं वा स्फ्यं निदधाति । ततोऽग्नीद् वेदिमध्ये उदगग्रा  
मग्निहोत्रहवणी मासाद्य प्रणीतानां पश्चात् स्फ्यस्योत्तरतः प्रागग्र  
मिध्मा मासाद्य इध्मादुत्तरतो बर्हिः प्रागग्र मासादयति । तत आग्नीध्रः  
स्रुव मादाय गार्हपत्ये प्रतप्य अप उपस्पृश्य अग्नेः प्राच्यां गत्वा  
वेदाग्नैरन्तरतः प्राञ्चं सम्मार्ष्टि मूलादारभ्याग्रपर्यन्तम्, अपि वेदमूलै-  
र्बर्हिः प्रत्यञ्चं सम्मार्ष्टि अग्रादारभ्य मूलपर्यन्तम्, पुनरग्नौ गत्वा  
प्रतप्याप उपस्पृश्याध्वर्यवे समर्पयति । ततो जुह्वपभृद्भुवाणां सुचा  
मप्येव मेव सम्मार्जनम् । किञ्चोत्ताना एव धारयमाणाः सुचः  
सम्मार्ष्टीत्यपि कर्त्तव्यम् । ततस्तूष्णीं प्राश्नित्रहरणे ष्टतावदानं  
पुरोडाशपत्रीं च सम्मृज्याग्नौ प्रतप्याध्वर्यवे समर्पयति । ततः पत्नी-  
सन्नहनम् । तद्यथा— अग्नीद् योक्त मादाय गार्हपत्याग्नेर्ऋत्यां  
दिशीशानाभिमुखी मुध्वञ्चु मुपविष्टां पत्नीं परिहितवस्त्राद् बर्हिः  
योक्त्रेण द्विर्वेष्टयति । अनेकासु पत्नीषु सर्वासां योक्तबन्धनम् । ततः  
कर्त्तव्यानि आज्यावेक्षणादीनि मूले एव विस्पृष्टानि ।

पुरुषो वै यज्ञः । पुरुषस्तेन यज्ञो युदेनं पुरुषस्तनुतु  
ऽएष वै तायुमानो यावानेव पुरुषस्तावान्विधीयते  
तस्मात्पुरुषो यज्ञः ॥ १ ॥

तस्येयु मेव जुहुः । इयु\* सुपभृदात्मैव ध्रुवा तद्वा  
ऽआत्मन ऽएवेमानि सुर्वाण्युद्गानि प्रभवन्ति तस्मादु  
ध्रुवाया एव सुर्वो यज्ञः प्रभवति ॥ २ ॥

प्राण ऽएव सुवः । सोऽयं प्राणः सुर्वाण्युद्गान्यनुसुच्च-  
रति तस्मादु सुवः सुर्वा ऽअनु सुचः सुच्चरति ॥ ३ ॥

तस्यासावेव द्यौर्जुह्वः । अथेदु† मन्तरिक्ष सुपभृदियु  
मेव ध्रुवा तद्वा ऽअस्या ऽएवेमे सुर्वे लोकाः प्रभवन्ति  
तस्मादु ध्रुवाया एव सुर्वो यज्ञः प्रभवति ॥ ४ ॥

अयु मेव सुवो योऽयं पवते । सोऽयु मिमान्सुर्वां-  
ल्लोका‡नुपवते तस्मादु सुवः सुर्वा अनु सुचः  
सुच्चरति ॥ ५ ॥

सु ऽएषु यज्ञस्तायुमानः§ । देवेभ्यस्तायत ऽअतुभ्य-  
श्छुन्दोभ्यो युद्धविस्तुदेवानां यत्सोमो राजा युत्पुरोडाश-  
स्तत्तदादिश्य गृह्णात्यमुष्मै त्वा जुष्टं गृह्णामीत्येव सु  
हेतेषाम् ॥ ६ ॥

\* 'जुहु । रियु'—इति ख, च ।

† 'जुह्व । अथेदु'—इति ख ।

‡ 'सर्वांलोका'—इति क, 'सर्वाल्लोका'—इति ख, ग । § 'नो'—इति ख, च ।



अथ यान्याज्यानि गृह्यन्ते । ऋतुभ्यश्चैव तानि छन्दो-  
भ्यश्च गृह्यन्ते तत्तदुनादिश्याज्यस्यैव रूपेण गृह्णाति  
स वै चतुर्जुह्वां गृह्णात्यष्टौ कृत्व उपभृति ॥ ७ ॥

स युच्चतुर्जुह्वां गृह्णाति । ऋतु\*भ्यस्तुहृह्णाति प्रयाजेभ्यो  
हि तुहृह्णात्यृतवो हि प्रयाजास्तत्तदुनादिश्याज्यस्यैव  
रूपेण गृह्णात्युजामितायै जामि ह कुर्याद्युदसन्ताय त्वा  
ग्रीष्माय त्वेति गृह्णीयात्तस्मादुनादिश्याज्यस्यैव रूपेण  
गृह्णाति ॥ ८ ॥

अथ युदष्टौ कृत्व ऽउपभृति गृह्णाति । छन्दोभ्य-  
स्तुहृह्णात्यनुयाजेभ्यो हि तुहृह्णाति छन्दांसि ह्यनुयाजा-  
स्तत्तदुनादिश्याज्यस्यैव रूपेण गृह्णात्युजामितायै जामि  
ह कुर्याद्युजायच्यै त्वा त्रिष्टुभे† त्वेति गृह्णीयात्तस्मादुना-  
दिश्याज्यस्यैव रूपेण गृह्णाति ॥ ९ ॥

अथ युच्चतुर्द्वुवायां गृह्णाति । सुर्वस्मै तुद्यज्ञाय गृह्णाति  
तत्तदुनादिश्याज्यस्यैव रूपेण गृह्णाति कुस्मा ऽउ ह्यादि-  
शेद्युतः सुर्वाभ्य ऽएव देवताभ्योऽवद्युति तुस्मादुनादि-  
श्याज्यस्यैव रूपेण गृह्णाति ॥ १० ॥

युजमान एव जुहू मनु । योऽस्मा ऽअरातीयुति सु

‘गृह्णा । त्यतु’-इति ग ।

† ‘त्रिष्टुभे’-इति च

ऽउपभृत मन्वत्तैव जुह्व मन्वाद्य ऽउपभृतमन्वत्तैव जुह्वुराद्य  
 ऽउपभृत्स वै चतुर्जुह्वां गृह्णा\*त्यष्टौ कृत्व ऽउपभृति ॥ ११ ॥

स युच्चतुर्जुह्वां गृह्णाति । अत्तार† मेवैतत्पुरिमिततरं  
 कुनीयाःसं करोत्यथ युदष्टौ कृत्व ऽउपभृति गृह्णात्याद्य  
 मेवैतदपरिमिततरं भूयाःसं करोति तद्धि समृद्धं युवात्ता  
 कुनीयानाद्यो भूयान् ॥ १२ ॥

स वै चतुर्जुह्वां गृह्णन् । भूय ऽआज्यं गृह्णात्यष्टौ कृत्व  
 ऽउपभृति गृह्णन् कुनीय ऽआज्यं गृह्णाति ॥ १३ ॥

स युच्चतुर्जुह्वां गृह्णन् । भूय ऽआज्यं गृह्णात्यत्तार मेवै-  
 तत्पुरिमिततरं कुनीयाःसं कुर्व्वस्तुस्मिन्वीर्यं बलं दधा-  
 त्यथ युदष्टौ कृत्व ऽउपभृति गृह्णन् कुनीय ऽआज्यं  
 गृह्णात्याद्य मेवैतदपरिमिततरं भूयाःसं कुर्व्वस्तु मवीर्यं  
 मुबलीयाःसं करोति तस्मादुत राजापारां विशं प्रावसा-  
 याप्येकवेश्मनैव जिनाति त्वद्यथा त्वत्कामुयते तथा  
 सचत ऽएतेनो ह तद्दीर्येण युज्जुह्वां भूय ऽआज्यं गृह्णाति  
 स युज्जुह्वां गृह्णाति जुह्वैव तज्जुहोति युदुपभृति  
 गृह्णाति जुह्वैव तज्जुहोति ॥ १४ ॥

तुदाहुः । कुस्मा ऽउ तुर्ह्युपभृति गृह्णीयाद्युदुपभृता  
 नु जुहोतीति स युद्धोपभृता जुहुयात् पृथग्घैवेमाः प्रजाः

स्युर्नैवात्ता स्यान्नाद्यः स्यादथ यत्तज्जुह्वैव समानीय  
 जुहोति तस्मादिमा विंशः क्षत्रियाय बलिः हरन्त्यथ  
 यदुपभृति गृह्णाति तस्मादु क्षत्रियस्यैव वृशे सति वैश्यं  
 पशुव उपतिष्ठन्तेऽथ यत्तज्जुह्वैव समानीय जुहोति  
 तस्माद्यदोतु क्षत्रियः कामयतेऽथाह वैश्यं मुपि युत्ते  
 परो निहितं तदाहरेति तं जिनाति त्वद्यथा त्वत्काम-  
 यते तथा सचत एतेनो ह तद्वीर्येण ॥ १५ ॥

तानि वा एतानि । छन्दोभ्य आज्यानि गृह्यन्ते  
 स युच्चतुर्जुह्वां गृह्णाति गायत्र्यै तद्गृह्णात्यथ यदष्टौ कृत्व  
 उपभृति गृह्णाति त्रिष्टुब्जगतीभ्यां तद्गृह्णात्यथ युच्चतुर्द्वा-  
 वायां गृह्णात्यनुष्टुभे तद्गृह्णाति व्याग्रा अनुष्टुब्वाचो  
 वा इदं सुर्वं प्रभवति तस्मादु ध्रुवाया एव सुर्वो यज्ञः  
 प्रभवतीयं वा अनुष्टुबस्यै वा इदं सुर्वं प्रभवति  
 तस्मादु ध्रुवाया एव सुर्वो यज्ञः प्रभवति ॥ १६ ॥

सु गृह्णाति । धाम नामासि प्रियं देवाना मित्येतद्वै  
 देवानां प्रियतमं धाम यदाज्यं तस्मादाह धाम नामासि  
 प्रियं देवाना मित्युनाधृष्टं देवयुजन मसूति वृजो  
 ह्याज्यं तस्मादाहुनाधृष्टं देवयुजन मसूति ॥ १७ ॥

सु एतेन यजुषा । सकृज्जुह्वां गृह्णाति त्रिस्तूष्णी  
 मेतेनैव यजुषा सकृदुपभृति गृह्णाति सप्त कृत्वस्तूष्णी

मेतेनैव यजुषा सकृद् भुवायां गृह्णाति त्रिस्तूष्णीं तुदाहु-  
स्त्रिस्त्रिरेव यजुषा गृह्णीयात् चिष्टिं यज्ञ इति  
तदु नु सकृत्सकृद्देवाचो ह्येव त्रिर्गृहीतुः सम्पद्यते ॥  
१८ ॥ ५ ॥

॥ इति द्वितीयप्रपाठके पञ्चमं ब्राह्मणम् [ ३. २. ] ॥

अथ लूहपभृद्भुवास्वेतस्याज्यस्य सुवेण<sup>१</sup> ग्रहणं विधित्सुस्तत्समु-  
दायस्य पुरुषावयवकल्पनया स्तुत्यर्थं तत्साध्यस्य यज्ञस्य पुरुषतादात्म्य  
माह—“पुरुषो वा इति । तादात्म्यमुपपादयति—“पुरुषस्तेनेति ।  
पुरुषप्रयत्ननिर्वर्त्यत्वाद्यज्ञस्य पुरुषत्वमित्यर्थः ।

“एष वा इत्यादि । यत एवं यज्ञः पुरुषः, अतः ‘एषः’<sup>२</sup> यज्ञो  
विस्तार्यमाणः, यदवयवपरिमाणविशिष्टः पुरुषः, तादृगवयवपरि-  
माणविशिष्ट एव विधीयते ॥ १ ॥

तादृगवयवकृप्तिमभिनयेन दर्शयति—“तस्येति । या ‘जुहः’, सा  
‘इयम्’ अयम्, दक्षिणो बाहुरित्यर्थः । तथा या ‘उपभृत्’, सा ‘इयम्’  
वामबाहुः । भुवा ‘आत्मा’ मध्यदेह<sup>३</sup> इत्यर्थः । अत एव तैत्तिरी-  
यके विस्पष्टमान्नायते—“जुहर्दक्षिणो हस्त, उपभृत् सव्य, आत्मा  
भुवेति” । भुवाया आत्मत्वमुपपादयति—“तद्वा इति । ‘आत्मनः’

१—“खादिरः सुवः०—०पर्णमयी जुहः०—०आश्वत्यौ उपभृत्०—०

वैकङ्कती भुवा०—०एतद्वै सुचाः रूपम्”—इति तै० सं० ३. ५. ७ ।

२—‘एव’—इति ठ ।

३—‘देहमध्य’—इति जादिषु ।

४—तै० ब्रा० ३. ३. १ । अस्य “प्राणो वै सवः”—इत्यारम्भः ।

मध्यदेहादेव 'इमानि' परितो वर्त्तमानानि हस्तपादादीन्यङ्गानि सर्वाणि 'प्रभवन्ति' उत्पद्यन्ते । यस्मादेवं लोके 'तस्माद्' ध्रुवाया आत्मत्वात्, तस्या एव सकाशात् कृत्स्नोऽपि यज्ञः 'प्रभवति' उत्पद्यते । ध्रुवास्यस्याज्यस्य सर्वयागसाधारण्य मनेन प्रतिदितं भवति<sup>१</sup> ॥ २ ॥

जुक्कादिषु सर्वासु सुचु सुवस्य सञ्चरण मुपपादयितुं तस्य प्राणरूपता माह—“प्राण ऽएवेति । देहमध्येऽवस्थितः प्राणवायुः यस्मात् सर्वाण्यङ्गानि नाडीभिः क्रमेण व्याप्नोति, तस्मात् तदात्मकः सुवोऽपि जुक्काद्याः सर्वाः 'सुचः' 'अनु'लक्ष्य क्रमेण सञ्चरति ॥ ३ ॥

एवं पुरुषावयवादिकल्पनया<sup>२</sup> जुक्कादिसमुदायं प्रशस्य, लोक-तादात्म्यप्रतिपादनेनापि तं प्रशंसति—“तस्येति । 'तस्य' यज्ञस्य 'असौ' दूरदेशेऽवस्थिता द्यौरेव जुह्वः ; इदं मेवान्तरिक्षं मुपभृत् ; 'इय मेव' भूमिर्ध्रुवा ; जुक्कादयो लोकत्रयात्मिका इत्यर्थः<sup>३</sup> ।

अस्त्वेवं किं तत इत्याह—“तदा इति । 'तत्' तथा सति 'अस्याः' भूम्या एव सकाशात् यस्मादिमे सर्वे लोकाः 'प्रभवन्ति' उत्पद्यन्ते, तस्मादेव कारणात् पृथिव्यात्मिकाया ध्रुवाया एव सर्वा यज्ञः प्रभवति । इतोऽपि ध्रुवास्य माज्यं सर्वयागसाधारण्य मित्यर्थः ॥ ४ ॥

अस्मिन्नपि पक्षे सुवस्य सर्वासु सुचु सञ्चरण मुपपादयति—“अय मेवेति । 'योऽयं' लोकत्रये वायुः 'पवते' वाति, तदात्मक एव स्रवः । 'सः' च वाह्यो वायुः, यथा सर्वान् लोकान् 'अनु'लक्ष्य

१— नास्त्येतद्वाक्यं ड-पुस्तके ।

२— व्याध्यात्मिकभावेनेत्यर्थः । क्का० उ० १. २ द्रष्टव्यम् ।

३— इदं व्याख्यानं माधिदैविकम् । क्का० उ० १. ३ द्रष्टव्यम् ।



सञ्चरति, तथैव तदात्मकस्य सुवस्थापि लोकत्रयात्मिकासु सुचु  
सञ्चरणं युक्तं मित्यर्थः ॥ ५ ॥

अथ तासु सुचु आन्यग्रहणं विधित्तुः तस्य पुरोडाशादि-  
हविरन्तरवत्प्रसक्तं देवतादेशनपूर्वकत्वं निवारयितु माह— “स एष  
इति । ‘तायमानः’ विस्तार्यमाणो यज्ञः, प्रथम मग्न्यादिभ्यः प्रधान-  
भूतेभ्यो ‘देवेभ्यः’ तादर्थ्यं चतुर्थी<sup>१</sup> देवताथं ‘तायते’ विस्तार्यते ।  
“तनु विस्तारे”<sup>२</sup>—इत्यस्मात् कर्मणि यकि<sup>३</sup> “तनोतेर्यकि”<sup>४</sup>—इत्यात्वम्<sup>५</sup> ।  
ततः ‘ऋतुभ्यः’ वसन्तादिभ्यः प्रयाजदेवताभ्यः, ‘कुन्दोभ्यः’ गाय-  
त्र्यादिभ्योऽनुयाजदेवताभ्यश्च ; तायत इति शेषः । तच्च पुरोडाशादि-  
लक्षणं ‘यत् हविः’, तत् देवानां स्वभूतम्, अतस्तत् देवताना  
मादेशपुरःसरं ग्रहीतव्यम् ।

कुत एतदित्यत आह—“एव मिति । एव मेव हि ‘तेषाम्’  
अग्न्यादिदेवतानां दर्शपूर्णमासादिषु सोमयागादिषु च नामादेश-  
विशिष्टा मन्त्राः समाम्नाताः । “अग्नये त्वा जुष्टं गृह्णामि”—इति<sup>६</sup>,  
“अग्नीषोमाभ्यां त्वा जुष्टं गृह्णामि”—इति<sup>७</sup> पुरोडाशनिर्वापे ;  
सोमरसग्रहणेऽप्येन्द्रवायवादिषु “उपयामगृह्णीतोऽसि वायव इन्द्र-  
वायुभ्यां त्वा”—इति<sup>८</sup> ॥ ६ ॥

१— पा० सू० १. ४. ४४. वा० १ ।

२— धा० पा० त० प० १ ।

३— पा० सू० ३. १. ६७ ।

४— पा० सू० ६. ४. ४३ ।

५— वा० सं० १. १०. २ ( इह्यापि ३८ पृ० ७ पं०, ५५ पृ० १ पं० ) ।

६— वा० सं० १. १०. ३ ( इह्यापि ५६ पृ० १ पं० ) ।

वा० सं० ७. ८. १, २ । तै० सं० १. ४. ४ ; ब्रा० ६. ४. ७ ।



“अथेति । अथ तस्मिन् यज्ञे यदाज्यग्रहणम्, तत्प्रयाजानुयाज-  
देवतार्थम् ; ‘च’-शब्दादेव स्विष्टकृद्यागार्थञ्च<sup>१</sup> । ‘तत्’ तथा सति  
‘तत्’ आज्यं देवतानाम ‘अनादिश्य’ अनुक्त्वा आज्यसम्बन्धिनैव<sup>२</sup>  
रूपेण गृह्णाति । आज्यसम्बन्धि रूपञ्च देवताया अनादेशनम् ; “न  
वा एतत्कस्यैचन देवतायै हविर्गृह्णादिशति यदाज्यम्”-इति  
अनादेशनस्य तद्धर्मतया प्रागाम्नातत्वात्<sup>३</sup> ।

अथ जुह्वपभृतोराज्यग्रहणं विधत्ते— “स वा इति । जुह्वां  
चतुर्वारं सुवेणाज्यं गृह्णीयात् ; उपभृत्यष्टवारम् ॥ ७ ॥

तत्र जुह्वस्य माज्यं किमर्थं मित्याशङ्क्य तत्प्रयोजन माह—  
“स यदिति । के पुनस्त ऋतवः, येभ्यो जुह्वस्य माज्यं भाग इत्यत  
आह— “प्रयाजेभ्य इति । प्रयाजदेवता हि ऋतवो वसन्ताद्याः,  
तेषां च नामादेशनरहित मेवाज्यं ग्रहीतव्यमित्युक्तम्<sup>४</sup> ; तदिदानीं  
मनूय तस्य प्रयोजन माह— “तदिति । ‘तत्’ तथा सति ‘तत्’  
अनादिश्य ग्रहणम् ‘अजामितायै’ जामितादोषराहित्याय सम्पद्यते ;  
हविर्ग्रहणाज्यग्रहणयोर्देवतादेशने सत्येकरूपेणजामिता स्यात् । त  
मिमं दोषं विपक्षे दर्शयति— “जामि हेति ॥ ८ ॥

औपभृताज्यस्य विनियोग माह— “अथेति । अत्र कन्दसां कः  
प्रसङ्ग इत्यत आह— “अनुयाजेभ्य इति । गायत्र्यादिच्छन्दोरूपा

१— ‘अवशिष्टकृत्स्नग्रहार्थञ्च’-इति ठ, ड ।

२— ‘आज्यस्वरूपसम्बन्धिनैव’-इति जादिषु

३— ६७ पृ० १३ पं०, १०८ पृ० १२ पं० ।

४— २०१ पृ० २ पं० ।

ह्यनुयाजदेवताः ; अतोऽनुयाजेभ्य एवोपभृति तदाज्यग्रहणम् ।  
 अत्रापि देवतानादेशनं पूर्ववज्जामितादोषराहित्यायेत्याह—  
 “तदिति । पूर्ववद्विपक्षे बाध मुपन्यस्यानादेशन मुपपादयति—  
 “जामि हेति ॥ ९ ॥

ध्रुवायां चतुर्ग्रहणविधिपुरःसरं तत्प्रयोजन माह— “अथेति ।  
 ध्रौवाज्यग्रहण मयाज्यधर्मेण देवतानादेशनलक्षणेन कर्त्तव्य मित्युक्ता<sup>१</sup>  
 अत्र देवतादेशनस्य प्रसक्तिरेव नास्तीत्याह— “कस्मा उ ह्यादि-  
 शेदिति । ‘यतः’ यस्मात् कारणात् ध्रुवास्थ माज्यं यज्ञे यावत्यो  
 देवताः सन्ति, तावतौभ्यः सर्वाभ्य एव देवताभ्यः ‘अवद्यति’  
 विभज्य गृह्णाति, ‘अतः’ सर्वदेवतासाधारण्यात् देवताविशेषस्य  
 उद्देशनं न सम्भवतीत्यर्थः । अत एव तैत्तिरीयके समान्नायते—  
 “यज् जुह्वां गृह्णाति प्रयाजेभ्यस्तद् यदुपभृति प्रयाजानुयाजेभ्यस्तत्,  
 सर्वस्मै वा एतद्यज्ञाय गृह्यते यद् ध्रुवाया माज्यम्”—इति<sup>२</sup> ॥ १० ॥

अथ जुह्वपभृतोराज्यग्रहणस्य चतुर्द्वादिसंख्याविशेष मुपपादयितु  
 माह— “यजमान एवेति । ‘यजमान एव जुह्व म’भागी, तस्य  
 जुह्वभाग इत्यर्थः । “लक्षणेत्यभूताख्यानभागवौष्णासु<sup>३</sup>”—इत्यनोः  
 कर्मप्रवचनीयत्वम् ; “कर्मप्रवचनीययुक्ते”—इति<sup>४</sup> द्वितीया । तथा  
 यश्च ‘अस्मै’ यजमानाय ‘अरातीयति’ अरातिः शत्रुरिवाचरति,  
 सः ‘उपभृत मनु’ उपभृत् तस्य भाग इत्यर्थः । अत एव

१— ६७, १०८, २०७ पृ० ४ प० ।

२— तै० ब्रा० ३. ३. ५. ५ ।

३— पा० सू० १. ४. ६० ।

४— पा० सू० २. ३. ८ ।

तैत्तिरीयकम्— “यजमानदेवत्या वै जुहः भ्रातृव्यदेवत्योपभृत्”—  
इति<sup>१</sup> ।

तथा भोक्तुः भोग्यस्य<sup>२</sup> च क्रमेण जुहपभृतौ भागावित्याह—  
“अतैव जुह मिति । तद्भागत्वेन तत्तादात्म्य माह—“अतैव  
जुहरिति ।

प्राग् विहितं तयोराज्यग्रहणं<sup>३</sup> स्तुत्यर्थं मनुवदितु मनुसन्धत्ते—  
“स वा इति ॥ ११ ॥

तत्र जुहां चतुर्ग्रहणं मनूय सङ्ख्यान्पीयस्त्वं प्रशंसति— “स  
यदिति । जुहा अतृरूपत्वाद् अष्टसङ्ख्यातः चतुस्सङ्ख्याया अन्पीय-  
स्त्वेनात्तार मेव परिमिततरम्, अत एव ‘कनीयांसम्’ अन्पीयांसं  
करोति ।

उपभृति आज्यग्रहणसङ्ख्या मनूय तद्व्यस्त्वं प्रशंसति— “अथ  
यदिति । आद्यरूपा ह्युपभृत्, तत्र भोक्तृरूपजुहूतः सङ्ख्याबाहुल्यात्  
‘आद्यं’ भोग्यवस्तुजात मेव ‘अपरिमिततरम्’ अधिकतरम् ; अत  
एव ‘भूयांसम्’ बह्वतरम्, अतिशयेन बह्वलं करोति ।

“तद्धि समृद्ध मित्यादि । यत् खलु भोक्तृणा मन्पीयस्त्वम्,  
भोग्यवस्तुजातस्य च भूयस्त्वम्, तत् खलु समृद्ध मित्यर्थः ॥ १२ ॥

जुहपभृतोराज्यग्रहणे प्रतिनियतं धर्मविशेषं विधत्ते— “स वा

१— तै० ब्रा० ३. ३. ५. ४ ।

२— ‘भोक्तृभोग्यस्य’—इति जादिषु, ङे च । ‘भोक्तृर्भोग्यस्य’—इति ड

३— इदमेव अष्टमनवमकण्डिकाभ्या मिति शेषः (२०१ पृ०) ।

इति । ‘भूयः’ बलतर मधिक माज्यं जुक्तां यथा भवति तथा सम्यक् पूर्णेन सुवेण कर्त्तव्यम् ; ‘कनीयः’ अल्पतरम् उपभृति गृह्यमाण माज्यं यथा भवति तथा अर्द्धपूर्णसुवेण कार्यमित्यर्थः ॥ १३ ॥

जौहवाज्यस्य विहितं भूयस्त्व मनूद्य प्रशंसति— “स यदिति । ग्रहणसङ्ख्याद्वासेन भोक्तारं भोग्यजातात्<sup>१</sup> अल्पीयांसं<sup>२</sup> कुर्वन् भूयो-ग्रहणेन ‘तस्मिन्’ भोक्तारि अधिकं ‘वीर्यं’ सामर्थ्यं तद्धेतुभूतं ‘बलं’ च स्थापयति ।

औपभृताज्यस्य विहित मल्पीयस्त्व मनूद्य प्रशंसति— “अथ यदिति । सङ्ख्याधिक्येन भोग्यपदार्थं मपरिमितं कुर्वन्, अल्पीयस आज्यस्य ग्रहणेन ‘तम्’ आद्यम् ‘अवीर्यं’ वीर्यरहितं बलरहितं च करोति । “तस्मादिति । यस्मादेव माद्यवर्गो बलरहितः ‘अबलीयान्,’ तस्मादेव कारणात्, सार्वभौमो ‘राजा’, ‘अपारां’ निरवधिकां ‘विशं’ राज्यं ‘प्रावसाय’ प्राप्यापि ‘एकवेश्मनैव’ एकगृहात्मनैव ‘जिनाति’ जयति, स्वाधीनं करोति । तत्र च ‘त्वत्-त्वत्’ एकमेकं वस्तु यथा कामयते, तथा ‘सचते’ समवैति, प्राप्नोति । ‘त्वत्’-शब्दः एकशब्द-समानार्थः ; “उत त्वः पश्यन्न ददर्श वाचम्”—इत्यादौ<sup>३</sup> तथा दृष्टत्वात् । यद्वा त्वदिति निपातस्यार्थः<sup>४</sup> ; ‘जिनाति च, यथा च कामयते’-इति योज्यम् । तदेतद्राज्ञः सामर्थ्यम्, एतेनैव वीर्येण जनितम् ; ‘यद्’ वीर्यं जुक्तां भूयोग्रहणेन भोक्तुर्निष्पन्न

१— ‘भोज्यजाताद्’-इति ट ।

२— ‘बलीयांसं’-इति ठ ।

३— ऋ० सं० १०. ७१. ४ ।

४— निरु० १. ३. ५ ।

मित्यर्थः । जुह्वपभृद्घृतयोराज्ययोर्जुक्त्रैव होमः कर्त्तव्य इति विधत्ते— “स यदिति ॥ १४ ॥

उपभृतो होमसाधनत्वाभावे तच्चाज्यग्रहणं किमर्थं मित्याचि-  
पति—“तदाङ्गरिति । उपभृति ग्रहणं समर्थयिष्यंस्तावत्तस्या होम-  
साधनत्वे दोष माह— “स यद्धोपभृतेति । होमसाधनत्वे जुह्ववदुप-  
भृतोऽपि स्वातन्त्र्यादसंस्थानीयाः ‘इमाः’ सर्वाः प्रजाः, राज्ञः<sup>१</sup>  
सकाशात् ‘पृथक्’ स्वतन्त्रा एव भवेयुः ; तथा च राजा नैवात्ता  
स्यात्, राज्य मपि नैव भोग्यं<sup>२</sup> भवेदित्यर्थः ।

अपभृत माज्यं जुक्त्वा मानीय, तयैव होमे तु नोक्त दोष  
इत्याह— “अथ यदिति ।

होमाभावे च उपभृति कस्माद् ग्रहण मित्यस्योत्तर माह—  
“अथ यदिति । यस्मादेव होमाय जुह्व मपेक्षमाणाया मुपभृत्याज्यं  
गृह्यते, तस्मादेव कारणात् ‘चत्रियस्य वशे’ रक्षार्थं चत्रियाधीनत्वे  
सत्येव, वैश्यं ‘पशवः’ गवाद्याः ‘उपतिष्ठन्ते’ । उपभृति ग्रहणाद्वैश्यस्य  
धनसमृद्धिर्भवतीत्यर्थः ।

“अथ यदित्यादि । यस्मादपभृत माज्यं समानीय जुक्त्रैव  
जुहोति, नोपभृता ; तस्माद्यदैव स चत्रियः कामयते, ‘अथ’  
अनन्तर मेतं वैश्यं ब्रूते । कथं मिति । हे वैश्य ! ‘ते’ तव ‘परः’  
परस्तादन्यत्र गोप्यस्थाने निहितं ‘यत्’ धनं मस्ति, तदाहरेति ।  
एव मुक्त्वा ‘तं’ वैश्यं ‘जिनाति’ धनापहारेण हीनं करोति ।  
अन्यत्पूर्ववत् ।

“एतेनो ह तद्वीर्येण”—इति । औपभृताज्यस्य<sup>१</sup> जुह्वसमानयन-जनितवीर्येणेत्यर्थः ॥ १५ ॥

ध्रौवस्याज्यस्य प्रागुक्तं<sup>२</sup> सर्वयज्ञसाधारण्यं द्रढयितुं जुह्वादिष्वज्य-ग्रहणं प्रकारान्तरेण प्रशंसति—“तानि वा इति ।

सामान्योक्तं विवृणोति—“स यदिति । प्राथम्यसाम्यात् पाद-चतुष्टयोपेतत्वेन चतुस्सङ्ख्यासाम्याच्च जुह्वां ग्रहणं गायत्र्यर्थ मित्यर्थः ।

ननु त्रिपदा गायत्री, कथं मस्याश्चतुस्सङ्ख्यायोगः ? सत्यम् ! अष्टाक्षरैः पादैस्त्रिपदा, षडक्षरैः पादैस्तु चतुष्पदापि भवति । अत एवान्यत्रान्नायते—“सैषा चतुष्पदा षड्विधा गायत्री”—इति<sup>३</sup> । त्रिष्टुब्जगत्योर्मिलितयोः पादानां मष्टसङ्ख्या भवति । तथाचोप-भृत्यष्टकत्वात् ग्रहणं ताभ्यां मर्थं सम्पद्यते, एव मेव पादसङ्ख्या-साम्यात् ध्रुवायां चतुर्ग्रहणं मनुष्टुबर्थं भवतीत्यर्थः ।

अनेन ध्रुवायाः<sup>४</sup> अनुष्टुबर्थत्वोपजीवनेन तत्स्थस्याज्यस्य सर्वयज्ञ-साधारण्यं मभिप्रेत्याह—“वाग्वा इति । “अनुष्टुप् च वै सप्तदशस्य समभवताः५ सानुष्टुप् चतुरत्तराणि कन्दाः५स्यसृजत षडुत्तरान्तस्तो-मान्सप्तदशः”—इति<sup>५</sup> सामब्राह्मणे सर्वेषां कन्दसा मनुष्टुप्सकाशात् सृष्टेरान्नातत्वात् सा वागात्मिका ॥

१— “औपभृताज्यस्य”—इति जादिषु, “उपभृताज्यस्य”—इति ड ।

२— इहैव द्वितीयतृतीयचतुर्थकण्डिकासु द्रष्टव्यम् (२००, २०५ पृ०) ।

३— सा० क्वा० ब्रा० ५. १२. ५ ।

४— ‘ध्रुवायाम्’—इति ज, झ, ञ, ट, ड ।

५— सा० ता० ब्रा० १० प्र० २ ख० ।



“वाचो वा इत्यादि । ‘वाचः’ शब्दस्य सकाशात् ‘इदं’ सर्वमर्थजातं प्रभवति । अत एव जगतः शब्दविवर्तित्वमाहुः—

“अनादिनिधनं ब्रह्म शब्दतत्त्वं यदचरम् ।

विवर्ततेऽर्थभावेन प्रक्रिया जगतो यतः” इति<sup>१</sup> ।

तथान्यत्रापि शब्दानुवेधात्तत्कार्यत्वं मर्थप्रपञ्चस्योक्तम्—

“न सोऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्देन गम्यते<sup>२</sup>”—इति ।

यस्मादेवं वाचः सर्वजगदुत्पत्तिहेतुत्वं, तस्मात् तत्सम्बन्धिन्या ध्रुवाया अपि सर्वयज्ञहेतुत्वं युक्तमित्यर्थः ।

इतोऽपि ध्रुवायाः सर्वयज्ञहेतुत्वं मित्याह—“इयं वा अनुष्टुप्”—इति ॥ १६ ॥

विहितमाज्यग्रहणमनूयमन्त्रं<sup>३</sup> विधत्ते—“स इति । मन्त्रगतस्य धामशब्दस्य विवक्षितमर्थमाह—“एतद्वा इति । धामशब्दस्तेजोवाची<sup>४</sup> ; तद्धेतुत्वादाज्यमपि धामेत्युच्यते इत्यर्थः । मन्त्रशेषमनूयतत्रानाष्टुपदस्य तात्पर्यगम्यमर्थमाह—“अनाष्टुमिति । ‘हि’ यस्मात् ‘आज्यं वज्रः’ “घृतं खलु वै देवा वज्रं कृत्वा सोममग्नन्<sup>५</sup>”—इति<sup>६</sup> श्रुतेः । वज्रश्च धर्षितुमशक्यत्वाद् ‘अनाष्टुः’ अतस्तदात्मकत्वादाज्यमप्यनाष्टुमित्यर्थः ॥ १७ ॥

१—हरिकारिकैषा ।

२—वाक्यपदीयश्लोक एषः ।

३—वा० सं० १. ३१. ४ । का० श्रौ० सू० २. ७. ११, १२ ।

४—निरु० ६. ३. ७ द्रष्टव्यम् । अ० को० ३. ४. १८. १०४ । “घृते श्रितो घृतग्वस्य धाम”—इति ऋ० सं० २. ३. ११ ।

५—‘सोममग्नभीत्’—इति भृ । ६—उपरिष्ठादिहैव ४. १. ४. ८ ।

अनेन मन्त्रेण ग्रहणे विशेष माह—“स एतेनेति ।

पक्षान्तर माह—“तदाङ्गरिति । ‘तत्’ तत्र ग्रहणविषये ब्रह्म-  
वीदिन ‘आङ्गः’ अनेन मन्त्रेण जुङ्गादिषु ‘त्रिस्त्रिः’ गृहीयात्<sup>१</sup> ।  
तथा च समन्तकग्रहणस्य प्रत्येकं त्रिरावृत्तत्वात् यज्ञस्य त्रिवृत्तं  
सिध्यतीति तेषा माशयः<sup>२</sup> ।

सकृत्त्वपक्षं निगमयति—“तद् न्विति । सर्वास्वपि सुचु सकृ-  
त्सकृदेव मन्त्रेण गृहीयात् । अत्र सकृद्ग्रहणपक्षेऽपि हि ग्रहणस्य  
त्रित्वसङ्ख्या समाहारेण सम्पद्यत इत्यर्थः ॥ १८ ॥ ५ [३.२.] ॥

इति श्रीसायणाचार्यविरचिते माधवौघे वेदार्थप्रकाशे  
माध्यन्दिनशतपथभाष्ये तृतीयाध्याये  
द्वितीयं ब्राह्मणम्<sup>३</sup> ॥

१—पक्षापक्षविचारतात्पर्यं का० श्रौ० २. ७. १३-१७ सू० पर्यालोच्यम् ।

२—“ध्रुवायाञ्च जुह्ववत्”—इति का० श्रौ० सू० २. ७. १८ ।

३—इह तु ब्राह्मणे एकैव कर्म विहित माज्यनिनयनं नाम । तत्रेयं  
पद्धतिः—अध्वर्युः सद्येन जुह्वं वेदं च गृहीत्वा दक्षिणेन सुव मादाय,  
तेनैव सुवेणाज्यस्थाल्याः तूष्णीं माज्य मादाय मन्त्रेण जुङ्गां निनयति ।  
निनयनं ग्रहणम् । जुङ्गां चतुरः सुवान् गृह्णाति । तत्र मन्त्रेणैकवारं  
त्रिस्तूष्णीम्, अथवा त्रिमन्त्रेण सकृत् तूष्णीम् । तत उपमृति अष्टकत्वः  
तथैवाज्यस्य ग्रहणं कर्त्तव्यं भवति । तत्रैकवारं त्रिवारं वा मन्त्र-  
प्रयोगः ; मन्त्रस्तु स एव । ततो ध्रुवायां तथैव चतुर्यङ्गणम् । तत्रापि  
जुङ्गा मिव सकृत् त्रिर्वा मन्त्रप्रयोगः । मन्त्रश्च स एवेति विवेकः ।

प्रोक्षणीरध्वर्यु\*रुदत्ते । सु ऽइधु मेवाग्रे प्रोक्षति  
कृष्णो ऽस्याखरेष्ठोऽमुये त्वा जुष्टं प्रोक्षामीति तन्मेध्य  
मेवैतदमुये करोति † ॥ १ ॥

अथ वेदिं प्रोक्षति । वेदिरसि बर्हिषे त्वा जुष्टां  
प्रोक्षामीति ‡ तन्मेध्या § मेवैतद् बर्हिषे करोति ॥ २ ॥

अथास्मै बर्हिः प्रयच्छति ॥ । तत् पुरस्ताद्ग्रन्थ्या साद-  
यति तत् प्रोक्षति बर्हिरसि सुग्भ्यस्त्वा जुष्टं प्रोक्षा-  
मीति ॥ तन्मेध्य मेवैतत् सुग्भ्यः करोति ॥ ३ ॥

अथ याः प्रोक्षण्यः परिशिष्यन्ते । ताभिरुपधीनां  
मूलान्युपनिनयत्यदित्यै व्युन्दन मसीतीयं वै पृथिव्यु-  
दितिस्तुदस्या ऽएवैतदुपधीनां मूलान्युपोनत्ति ता  
ऽइमा आर्द्रमूला ऽओषधयस्तस्माद्यद्यपि शुष्काण्यग्राणि  
भुवन्त्यार्द्राण्येव मूलानि भवन्ति\*\* ॥ ४ ॥

अथ विस्रुःस्य ग्रन्थिम् । पुरस्तात्प्रस्तरुं गृह्णाति  
व्विष्णो स्तुपोऽसूति यज्ञो वै व्विष्णुस्तुस्थेय मेव†† शिखा

\* 'रुध्वर्यु'—इति ग ।

† 'ति'—इति क, ख ।

‡ 'प्रोक्षामि'—इत्येव च ।

§ 'तन्मेध्य'—इति क ।

॥ 'प्रयच्छन्ति'—इति क, ग ।

॥ 'प्रोक्षामि'—इत्येव च ।

\*\* 'न्ति'—इति क, ख ।

†† 'यु मे'—इति ख, च ।

स्तुप एता मेवास्मिन्नेतद्दधाति पुरुस्ताद् गृह्णाति पुरु-  
स्ताद्वयुः स्तुपस्तुस्मात्पुरुस्ताद् गृह्णाति\* ॥ ५ ॥

अथ सन्नुहनं विस्रंसयति । प्रकृतं ह्येवास्य स्त्री  
विव्रजायत ऽदिति तुस्मात् सन्नुहनं विस्रंसयति तद्दु-  
क्षिणायाः श्रोणौ निदधाति नीविर्ह्येवास्यैषा दक्षिणतु  
ऽद्वु ह्यीयं नीविस्तुस्माद्दक्षिणायाः श्रोणौ निदधाति  
तत्पुनरभिच्छादयत्यभिच्छन्नेव ह्यीयं नीविस्तुस्मात्पुन-  
रभिच्छादयति† ॥ ६ ॥

अथ बर्हि स्तृणाति । अयं‡ वै स्तुपः प्रस्तरोऽथ  
यान्युवाञ्चि लोमानि तान्येवास्य यदितरं बर्हिस्तान्ये-  
वास्मिन्नेतद्दधाति तुस्माद्बर्हि स्तृणाति ॥ ७ ॥

योषा वै वेदिः§ । ता॥ मेतुदेवाश्च पर्यासते ये चेमे  
ब्राह्मणाः शुश्रुवाः सोऽनूचानास्तेष्टेवैना मेतुत् पर्यासीने-  
षुनमां करोत्यनमृताया ऽएव तुस्माद्बर्हि स्तृणाति ॥ ८ ॥

यावती वै वेदिः॥ । तावती\*\* पृथिव्योपधयो बर्हि-  
स्तुदास्य मेवैतुत् पृथिव्या उपधीर्दधाति ता ऽइमा

\* 'ति'-इति क, ख ।

† 'ति'-इति क, ख ।

‡ 'गात्य । यं'-इति क, ग ।

§ 'वै वेदिः'-इति क, ग ।

॥ 'वेदि । स्ता'-इति क, ग ।

॥ 'वै वेदिः'-इति क, ग ।

\*\* 'दि । स्तावती'-इति क, ग ।

ऽअस्यां पृथिव्या मोषधयः प्रतिष्ठितास्तस्माद्बर्हिः  
स्तृणाति ॥ ९ ॥

तद्वै बहुलुः स्तृणीयादित्याहुः । युच वा ऽअस्यै  
बहुलुतमा ऽओषधयस्तुदस्या ऽउपजीवनीयतमं तस्माद्  
बहुलुः स्तृणीयादिति तद्वै तुदाहर्त्तुर्येवाधि चिद्वत्  
स्तृणाति चिद्वद्भि यज्ञोऽथो ऽअपि प्रवर्हः\* स्तृणीयात्  
स्तृणन्ति बर्हिरानुषगिति ह्युषि†णाभ्युनूक्त मुधरमूलः  
स्तृणात्युधरमूला‡ ऽइव हीमा ऽअस्यां पृथिव्या मोषधयः  
प्रतिष्ठितास्तस्मादुधरमूलः स्तृणाति॥ १० ॥

सु स्तृणाति । ऊर्णम्रदसं॥ त्वा स्तृणामि स्वासस्थां॥  
देवेभ्य ऽइति साध्वीं देवेभ्य ऽइत्येवैतुदाह यदा ह्योर्ण-  
म्रदसं त्वेति स्वासस्थां देवेभ्य ऽइति स्वासुदां देवेभ्य  
ऽइत्येवैतुदाह\*\* ॥ ११ ॥

अथाग्निं कल्पयति । शिरो वै यज्ञस्याहवनीयः  
पूर्वाङ्गी†† वै शिरः पूर्वाङ्गि मेवैतद्यज्ञस्य कल्पयत्युपर्यु-

\* 'प्रवर्हिः'—इति ख, 'प्रवर्हः'—इति च ।

† 'तृषि' च, 'नृषि'—इति च-शुद्धौ ।

‡ 'ला'—इति च ।

§ 'ति'—इति ख ।

॥ 'स्तृणा । तूर्णम्रदसं'—इति क, ग । ॥ 'स्वासंस्था'—इति क, ग ।

\*\* 'ह'—इति ख ।

†† 'पूर्वाऽङ्गी'—इति च ।

परि प्रस्तरुं धारुयन् कल्पयत्ययं वै स्तुपः प्रस्तरु ऽएतु  
मेवास्मिन्नेतत्प्रतिदधाति तुस्मादुपर्युपरि प्रस्तरुं धारुयन्  
कल्पयति ॥ १२ ॥

अथ परिधीन्पुरिदधाति । तद्यत्परिधीन्परिदुधाति  
युच वै देवा ऽअग्नेऽग्निं होत्राय प्रावृणत तद्धोवाच न  
वा अहु मिद मुत्सहे युद्धो होता स्यां युद्धो हव्यं व्वहे-  
यन्त्रीन्पूर्व्वान्प्रावृद्धं ते प्राधन्विषुस्तान् मेऽवकल्पयताथ  
वा ऽअहु मेतदुत्साक्ष्ये युद्धो होता स्यां युद्धो हव्यं  
व्वहेय मिति तथेति तानस्मा ऽएतानुवाकल्पयंस्तु  
ऽएते परिधुयः ॥ १३ ॥

सु होवाच । व्वज्रो वै तान्वषट्कारः प्रावृणग् व्वज्राद्वै  
व्वषट्काराद् विभेमि युन्मा व्वज्रो व्वषट्कारो नु प्रवृज्या-  
देतैरेव मा परिधत्त तथा मा व्वज्रो व्वषट्कारो न  
प्रवर्क्ष्यतीति तथेति तु मेतैः पर्यदधुस्तन्न व्वज्रो व्वष-  
ट्कारः प्रावृणक् तद्धुर्मैवैतुदमुये नह्यति युदेतैः परि-  
दुधाति ॥ १४ ॥

तु ऽउ हैतु ऽजचुः । इदु\* मु चेदस्मान् यज्ञे  
युङ्क्थास्त्वेवास्माक मुपि यज्ञे भाग ऽडुति ॥ १५ ॥

तथेति देवा ऽअब्रुवन् । युद्धहिष्परिधि स्कन्स्यति



तद्युष्मासु हुत मथ युद्ध उपर्युपरि होष्यन्ति तद्वो\*  
 ऽविष्यत्यथ युद्धौ होष्यन्ति तद्वो ऽविष्यतीति स युद्धौ  
 जुह्वति तदेनानवत्युथ युदेनानुपर्युपरि जुह्वति तदेना-  
 नवत्युथ युद्धहिष्यरिधि स्कुन्दति तदेतेषु हुतं तुस्मादु ह  
 नाग इव स्कन्नुः स्यादिमां वै ते पृथिवीं† प्राविशन् यद्वा  
 ऽइदं किञ्च स्कुन्दत्यस्या मेव तत्सर्वं प्रतितिष्ठति ॥ १६ ॥

सु स्कन्नु मभिमृशति । भुवपतये स्वाहा भुवन-  
 पतये स्वाहा भूतानाम्पुतये स्वाहेत्येतानि वै तेषा  
 मग्नीनां नामानि यद् भुवपतिर्भुवनपतिर्भूतानाम्पुति-  
 स्तद्यथा व्युषङ्कृतः हुत मेव मस्यैतेषमिषु भवति ॥ १७ ॥

तद्वैके । इध्मस्यैवैतान्परिधीन्पुरिदधति । तदु तथा  
 नु कुर्यादुनवक्लृप्ता ह तस्यैते भवन्ति यानिध्मस्य  
 परिदुधात्यभ्याधानाय ह्येवेध्मः क्रियते तस्यो ह्यैवैतेऽव-  
 क्लृप्ता भवन्ति यस्यैतानन्यानाहुरन्ति परिधुय ऽहुति  
 तुस्मादन्यानेवाहरेयुः ॥ १८ ॥

ते वै पालाशाः स्युः । ब्रह्म वै पलाशो ब्रह्माग्नि-  
 रभ्यो हि तुस्मात्पालाशाः स्युः ॥ १९ ॥

युदि पालाशान् नु विन्देत् । अथो‡ ऽत्रुपि वैकङ्कताः

\* इत उत्तरं 'तद्वो'—इत्यन्तो ग्रन्थः च-पुस्तके नास्ति ।

† नास्त्येतत् पदं च-पुस्तके । ‡ 'विन्दे । दृथो'—इति क, ग ।

स्युर्यदि व्वैकङ्कतान् नु विन्देदुथो ऽश्रुपि कार्ष्ण्यमयाः  
 स्युर्यदि कार्ष्ण्यमयान् नु विन्देदुथो ऽश्रुपि वैल्वाः  
 स्युरुथो खादिरा अथो ऽश्रौदुम्बरा एते हि वृक्ष्वा  
 यन्त्रियास्तुस्मादेतेषां वृक्ष्वाणां भवन्ति ॥ २० ॥ ६ ॥

॥ इति द्वितीयप्रपाठके षष्ठं ब्राह्मणम् [३. ३.] ॥

अथेष्मादीनां प्रोक्षणं विधत्ते— “प्रोक्षणीरध्वर्युरादत्त इत्या-  
 दिना । “अग्नये करोतीति । अग्नौ ह्येष आधास्यते, अतोऽग्न्यर्थं  
 प्रोक्षणेनेधं<sup>१</sup> मेध्यं कृतवान् भवतीत्यर्थः<sup>२</sup> ॥ १ ॥

“अथ वेदि मिति । “बर्हिषे करोतीति । ‘बर्हिषे त्वा’-इति<sup>३</sup>  
 मन्त्रलिङ्गात् स्तरिष्यमाणबर्हिरर्थं वेदिं शुद्धां करोति ; प्रोक्षणेन  
 बर्हिस्तरणयोग्यतां वेदेरापादयतीत्यर्थः ॥ २ ॥

“अथेति । “पुरस्तादग्न्यीति । ‘पुरस्तात्’ पूर्वभागे सन्नहन-  
 रज्जोः ग्रन्थिर्यथा भवति तथा आसादयतीत्यर्थः ॥

“सुगन्धः करोतीति । बर्हिष उपरि सुचा मासाद्यमानत्वात् तद्यो-  
 ग्यता मेतन्मन्त्रकरणकेन प्रोक्षणेन बर्हिषः<sup>४</sup> सम्पादयतीत्यर्थः<sup>५</sup> ॥ ३ ॥

१— “इध्नाः समिन्धनात्”—इति निरु० प. २. १ । “विंशतिकाष्ठक  
 इध्नाः”—इति का० प० ५. १ । अ० को० १. ४. १३ ।

२— अत्र मन्त्रः—वा० सं० २. १. १ । का० औ० सू० २. ७. १६ क ।

३— मन्त्रस्तु—वा० सं० २. १. २ । का० औ० सू० २. ७. १६ ख ।

४— “अधो बर्हिः सन्नह्य पुनरेकधा”—इति का० औ० सू० ५. १. २५ ।

“बर्हिः परिवर्हणात्”—इति निरु० प. २. ५ ।

५— सोऽयं मन्त्रः—वा० सं० २. १. ३ । का० औ० सू० २. ७. १६ ग ।

अवशिष्टानां प्रोक्षणीनां<sup>१</sup> विनियोग माह— “अथेति । “ओष-  
धीना मिति । स्तरणार्थं माहृतवर्हिर्लक्षणा मोषधीना मित्यर्थः ।  
सूत्रितं हि कात्यायनेन—“शेषं मूलेषूपसिञ्चत्यदित्यै व्युन्दन मिति<sup>२</sup> ।  
मन्त्रस्य<sup>३</sup> प्रयोजन माह— “इयं वा इति । पृथिव्याः सम्बन्धिन्यो  
या व्रीहियवाद्या ओषधयः, तासां मेव मूलानि आर्द्रीकरोति ।  
“उन्दी क्लेदने”—इति<sup>४</sup> धातुः । अनेनोदकेन ता इमा ओषधयः  
आर्द्रमूला भवन्ति ; यस्मादेवं तस्मादेव कारणात् ओषधीना  
मग्नभागेषु शुष्केष्वपि मूलभागा आर्द्रतयैव दृश्यन्त इत्यर्थः ॥ ४ ॥

प्रस्तरस्य<sup>५</sup> ग्रहणं विधत्ते— “अथेति । बर्हिस्सुस्रहनरज्जोर्ग्रन्थिं  
विमुच्य ‘पुरस्तात्’ पूर्वदिग्भागे करोति । “विष्णोः”—इति<sup>६</sup> मन्त्रेण  
प्रस्तरं गृह्णीयात् । मन्त्रस्य प्रयोजन माह— “यज्ञो वा इति ।  
आहवनीयसाध्यस्य यज्ञात्मकस्य ‘विष्णोः’ प्रस्तरमुष्टिरेव शिखारूपः  
‘स्तुपः’ केशसङ्घातः । आहवनीयनिकटे तद्ग्रहणात् शिखा मेव  
तस्मिन् स्थापितवान् भवतीत्यर्थः । पुरस्ताद्ग्रहणं मनूय प्रशंसति—  
“पुरस्तादिति । ‘अयं’ पिण्डीभावेन बद्धो मानुषः ‘स्तुपः’ केश-

१— प्रोक्षणी आपः ६०—७० पृ० द्रष्टव्यम् ।

२— का० श्रौ० सू० २. ७. २० ।

३— मन्त्रोऽयम्— वा० सं० २. २. १ ।

४— सू० ५० २० ।

५— “कुशप्रस्त्रः प्रस्तर उपसन्नद्धः”—इति का० श्रौ० सू० ५. १. २६ ।

पुष्पिता दर्भमञ्जर्यो बर्हिषः समीपे बद्धः प्रस्तरो भवतीत्यर्थः ।

“प्रस्तरो दर्भमुष्टिरूपः”—इति वेददीपः । अम० को० ३. ३. १६१ ।

६— वा० सं० २. २. २ । का० श्रौ० सू० २. ७. २१ ।

सङ्घातः शिरसः पूर्वभागे हि भवति; अतो यज्ञस्यापि पूर्वभागे<sup>१</sup>  
स्तुपधारणाय पुरस्ताद्ग्रहणं युज्यत इत्यर्थः ॥ ५ ॥

सन्नहनरज्जोर्विस्त्रंसनं विधाय प्रशंसति— “अथेति । सन्नहनस्य  
विस्त्रंसने सति ‘अस्य’ यजमानस्य स्त्री ‘प्रकृप्तं’ प्रकर्षेण कृप्तं दश-  
मामसम्पूर्णावयव मपत्यं ‘विजायते’ प्रसूयते । ‘इति’-शब्दो हेतौ<sup>२</sup> ।  
यस्मादेवं तस्मादित्यर्थः ॥

तस्याः सन्नहनरज्जोर्देशविशेषे स्थापनं विधत्ते— “तदिति ।  
“नीविर्हैवेति । ‘अस्य’ यजमानस्य ‘एषा’ रज्जुर्नीविरेव भवतीत्यर्थः ।  
नीविरूपत्वं दृष्टान्तेनोपपादयति— “दक्षिणत इवेति । लोके हि  
वाससः परिधाने दक्षिणपार्श्व एव हि नीविः परिकल्प्यते, तस्मात्  
दक्षिणश्रोणौ सन्नहनरज्जुनिधानं नीविपरिकल्पनमेव भवतीत्यर्थः ॥

सन्नहनस्योपरि दर्भान्तरैश्छादनं विधत्ते— “तत्पुनरिति ।  
तदुपपादयति— “अभिच्छन्नेवेति । उपरि वाससा ‘छन्नेव’ आवृतेव  
हि लौकिकी नीविर्भवति, तस्मादभिच्छादनं कार्यमित्यर्थः ॥ ६ ॥

बर्हिषः स्तरणं विधत्ते— “अथेति । ‘स्तृणाति’ वेदिं छादयती-  
त्यर्थः । तत्स्तरणं प्रशंसति— “अयं वा इति । यः ‘अयं’ प्रस्तरः, स  
ऊर्ध्वबद्धकेशसङ्घातात्मकस्तुपः; अथ तद्व्यतिरिक्तानि श्मश्रुप्रभृतीनि  
थान्यवाङ्मुखानि लोमानि, स्तौर्यमाणेन बर्हिषा ‘अस्य’ यज्ञस्य<sup>३</sup>  
तान्येव सम्पाद्यन्त इत्यर्थः ॥ ७ ॥

१— ‘पुरोभागे’-इति ठ ।

२— अम० को० ३. १. ३२. ७ । हे० को० अने० ७. २१, २२ । मेदि०  
को० अव्य० २२, २३ । ३— ‘यजमानस्य’-इति ठ, ड ।

“योषा वा इत्यादि । हविर्गहणाय आगत्य ये देवाः वेदेः  
उपरितः<sup>१</sup> उपविशन्ति, ये च ‘शुश्रुवांसः’ प्रयोगाभिज्ञानाः<sup>२</sup> ‘अनू-  
चानाः’ अनुष्ठातरूपाः ऋत्विग्गूपा ब्राह्मणाः समीपे वर्तन्ते ; स्त्रीरूपा  
इयं<sup>३</sup> वेदिः स्वय मत्रानावृता<sup>४</sup> सती तेभ्यो लज्जाविशिष्टा भवति ;  
अतस्तस्या बर्हिषा आच्छादनं अनग्नतायै सम्पद्यत इत्यर्थः ॥ ८ ॥

प्रकारान्तरेण स्तरणं प्रशंसति—“यावती वा इति ॥ ९ ॥

स्तरणस्य लक्षणं<sup>५</sup> विधत्ते—“तदा इति । ‘बज्जलं’ निरन्तरं  
यथा भूमिर्न दृश्यते तथा स्तृणीयादित्यभिज्ञाः कथयन्तीत्यर्थः ।  
एवं वदता मभिप्राय माह—“यत्र वा इति । ‘अस्यै’ षष्ठ्यर्थे  
चतुर्थी<sup>६</sup> ; ‘अस्याः’ पृथिव्याः सम्बन्धिनि ‘यत्र’ यस्मिन् स्थाने  
ओषधीनां बाज्जल्य मस्ति, तदेव स्थानं सर्वैः प्राणिभिरतिशयेनोप-  
जीवनीयं भवति, तस्मादुपजीवनीयत्वसिद्धये बज्जलं स्तरणं कर्त्तव्य-  
मित्यनेनाभिप्रायेणेत्यर्थः ॥

अस्तु भूमेरुपजीवनीयतमत्वम्, तावता यजमानस्य को लाभः ?  
तत्राह—“तदा इति । ‘तस्य’ बर्हिषो यः ‘आहर्त्ता’ यजमानः,  
तस्मिन्नेव ‘तद्’ बज्जलस्तरणकृत मुपजीवनीयतमत्वलक्षणं फलं  
भवति ; अनुष्ठेयक्रियाफलस्य कर्त्तृगामित्वात् । अत एव जैमिनिः

१—‘परितः’—इति ठ, ड ।

२—‘प्रयोगाभिज्ञाः’—इति ठ ।

३—नास्तेतत् पदं ठ-पुस्तके ।

४—‘मनावृता’—इति ठ ।

५—‘लक्षणं’—इति ठ ।

६—पा० सू० २. ३. ६. वा० १ ।

सूत्रयामास— “शास्त्रफलं प्रयोक्तारि तल्लक्षणत्वात्”—इति<sup>१</sup> । ‘आह-  
र्त्तर्येवाधि’-इत्यधिशब्दो विभक्त्यर्थानुवादी ॥

स्तरणस्य त्रिवृत्त्वं विधत्ते— “त्रिवृत् स्तृणातीति । त्रिभिर्मुष्टि-  
भिर्बर्हिस्त्रिधातु यथा भवति तथा वेदिं ऋदयेत् । तत्रैकं मुष्टिं  
वेदेः पूर्वभागे स्तीर्त्वा, द्वितीयं मुष्टिं तन्मध्यमभागे पूर्वमुष्टिना  
सम्बद्धं स्तृणीयात् ; ततस्तृतीयं मुष्टि मपि वेदेरपरार्द्धे द्वितीय-  
मुष्टिना सम्बद्धं स्तृणीयादिति । एवं स्तरणं<sup>२</sup> प्रत्यक् परिसमाप्ति-  
रित्येकः पक्षः ।

पक्षान्तर माह— “अथो इति । ‘प्रबर्हि’ प्रवृह्य प्रवृह्य प्रथम-  
मुष्टिं वेद्यपरार्द्धे स्तीर्त्वा, तस्याग्र मुद्यम्याधस्तात् तत्सम्बद्धं<sup>३</sup> द्वितीयं  
मुष्टिं स्तृणीयात्, एव मेव तृतीय मपि । एवं मुष्टित्रयस्य परस्पर-  
सम्बन्धं ऋक्पादोदाहरणेन द्रढयति— “स्तृणन्तीति । ‘आनुषक्’  
अनुषक्तं परस्परसम्बद्धं बर्हिरध्वर्यवः स्तृणन्तीति ऋक्पादस्यार्थः<sup>४</sup> ।  
‘अतः’ अस्मान्मन्त्रलिङ्गात् पूर्वं मुष्टिं प्रवृह्य तस्याधस्तात् तत्संसक्त  
मेवापरं मुष्टिं स्तृणीयादिति भावः । अस्मिन्यचे स्तरणस्य प्रागप-  
वर्गता ।

कात्यायनः पक्षद्वय मपि सूत्रयामास<sup>५</sup>— “पश्चादपवर्गं प्रवृहन्

१— जै० सू० ३. ७. १८ ; अ० मा० ३. ७. ८ ।

२— ‘स्तरणस्य’-इति ठ ।

३— ‘मुद्यस्य तस्याधस्तात् सम्बद्धम्’-इति ठ ।

४ ऋ० सं० ८. ४५. १ । निरु० ६. ३. ५ द्रष्टव्यम् ।

५— का० श्रौ० सू० २. ७. २६, २७ ।



वेति । अस्मिन्पक्षद्वयेऽपि बर्हिर्मूलस्याधरत्वं विधाय प्रशंसति—  
“अधरमूल मिति ॥ १० ॥

विहितं स्तरण मनूद्य मन्त्रं विधत्ते— “स स्तृणातीति । “ऊर्ण-  
सदस मिति<sup>१</sup> । मन्त्रपदस्य पर्यवसित मर्थ माह—“साध्वी मिति ।  
ऊर्णासूत्रनिर्मितकम्बलवन्मृदुभृतां त्वां हे वेदे!<sup>२</sup> स्तृणामीति हि  
तस्यार्थः । तथाच ‘साध्वी’ शोभनां देवेभ्यः प्रीतिकरी मित्यय मर्थः  
सम्पद्यत इत्यर्थः । मन्त्रस्य द्वितीयभाग मनूद्य व्याचष्टे— “स्वासस्था  
मिति । सुखेनासितु मुपवेष्टुं योग्यां ‘स्वासस्थाम्’ । एतस्य पदस्याभि-  
प्रायकथनं ‘स्वासदाम्’-इति । सुखेन आसितुम्<sup>३</sup>, आसदन मुप-  
वेशनं कर्तुं शक्या ‘स्वासदा’, ता मित्यर्थः ॥ ११ ॥

अग्नेः प्रबलौकरणं विधत्ते— “अथाग्नि मिति । ‘कल्पयति’  
कृतं हविर्देहनसमर्थं करोतीत्यर्थः । तच्च कल्पन माहवनीयस्यैवेति  
प्रतिपादयति— “शिरः वा इति । देहस्य पूर्वभागो हि शिरः ;  
अत आहवनीयोऽपि वेदेः पूर्वभागेऽवस्थानात् ‘यज्ञस्य शिरः’ ।  
तथाच यज्ञस्य पूर्वार्द्धे माहवनीयं कल्पयन् शिर एव कल्पयति<sup>४</sup> ।

तस्मिन् समये प्रस्तरस्योपरि धारणं विधत्ते— “उपर्युपरीति ।  
अग्नेरत्यन्तसन्निकृष्टोपरिभाग इत्यर्थः । “उपर्यध्यधसः सामीप्ये”-  
इति<sup>५</sup> द्विर्वचनम् । तद्वारणं प्रशंसति— “अयं वा इति । योऽयं

१— वा० सं० २. २. ३ । का० औ० सू० २. ७. २२ ।

२— ‘वेदि!’-इति ड ।

३— ‘आसक्तुं’-इति ठ ।

४— ‘माहवनीयकल्पनं यत्, शिर एव तत् कल्पयति’-इति ड

५— पा० सू० ८. १. ७ ।

‘स्तुपः’ केशसङ्घातः शिरसि दृश्यते, अथ मेव खलु प्रस्तरः । यज्ञ-  
शिरस आहवनीयस्योपरि प्रस्तरं धारयन्, ‘एत मेव’ केशसङ्घातं  
तस्मिन् ‘प्रतिदधाति’ सन्दधाति<sup>१</sup> ॥ १२ ॥

परिधिपरिधानं<sup>२</sup> विधत्ते— “अथेति । परितो धीयन्त इति  
‘परिधयः’ । “उपसर्गे घोः किः”—इति<sup>३</sup> कर्मणि कि-प्रत्ययः ।  
तदेतत्परिधानं सुपपादयितुं मनुवदति— “तद्यदिति ॥

इतिहासमुखेनैतत्परिधानं सुपपादयति— “यत्र वा इति । यत्र  
इमम् ‘अग्निं’ पुरा<sup>४</sup> ‘होत्राय’ होतृकर्मणे देवाः ‘प्रावृणत’ प्रवृत्त-  
वन्तः, ‘तत्’ तदानीं सोऽग्निः ‘उवाच’ उक्तवान् । कथं मिति,  
तदुच्यते— “न खल्वहं मिदानीं मुत्साहं करोमि, ‘वः’ युष्माकं  
होता स्यां हव्यं च वहेयम्,—इति” । यदेतद्धोतृत्वहव्यवहनादिलक्षणं  
कार्यं युष्माभिः प्रार्थ्यते, तत् कर्तुं नोत्सह इत्यर्थः ॥

अनुत्साहकारणं सुपन्यस्यति— “त्रीन् पूर्वानिति । हे देवाः !  
यूयं मदीयान् पूर्वपुरुषान् त्रीन् ‘प्रावृद्धम्’ प्रवृत्तवन्तः स्यः ; ते च

१— “दर्भसङ्घातरूपत्वात् केशसङ्घातरूपा शिखिव”—इति वे० दी० ।

२— “परितः समन्ततः स्थाप्यन्ते”—इति परिधयः । “परितः सर्वतः  
चतुर्दिक्षु निधानात् परिधयः”—इति पक्षे तु परिधिचित्त्वे दोषः  
स्यात् ; अस्ति च परिधिचित्त्वं परिधिचतुष्टयेति सम्प्रदायः ।  
तथाहि— “वाज्रमात्राः परिधय ऋजवः सत्वचोऽव्रणाः । त्रयो  
भवन्त्यशीर्णाया एकेषान्तु चतुर्दिशम्”—इति क० प्र० २. ५. १६ ।

३— पा० सू० ३. ३. ६२ ।

४— “यत्र खल्विमं हव्यवाहम् ‘अग्निम्’ पुरा”—इति ठ ।

तत एव प्रवरणात् 'प्राधन्विषुः' प्रागमन्, प्रागृषतेत्यर्थः । एतच्च प्रागाम्नातम्— "चतुर्द्धा विहितो ह वा अग्नेऽग्निरास"-इत्यत्र<sup>१</sup> ॥

"तान् न्वित्यादि । प्राग्-गतान्<sup>२</sup> 'तान्' मदीयान् पूर्वम् 'अव-कल्पयत' अवकृप्तान्<sup>३</sup> मूर्त्तिसामर्थ्ययुक्तान् कुरुत ; 'अथ' अनन्तरमेव होता स्या मित्यादि 'यत् एतत् उत्साह्ये अहम्' एतद्विषयमुत्साहं करिष्ये । ते च देवाः 'तथेति' अङ्गीकृत्य 'एतान् अवाकल्पयन्' समर्थान् मूर्त्यादियुक्तान् कुर्वन्, 'ते' चेमे 'परिधयः' सञ्जाताः ॥ १३ ॥

एव माख्यायिकया परिधीना मुत्पत्तिं प्रतिपाद्य, तैरग्नेः परिधानं कार्यं मित्येतदपि प्रतिपादयति— "स हेति । एतद् देवान् प्रत्यग्निरुवाच"<sup>४</sup> । 'प्रावृणक्' प्रकर्षेणावर्जयत् । वषट्काराद्धीतं मां 'यत्' येन परिधानेन हेतुना वषट्कारात्मको वज्रो न हिंस्यात्, तदेतत्परिधानं मम कुरुत ; तथा च वषट्कारात्मको वज्रो मां 'न प्रवर्च्यति' न हिंसिष्यति । एव मग्निनोक्ते देवा अपि 'तथेति' अङ्गीकृत्य तं परिधिभिः पर्यदधुः । 'अतः' देवैः परिधानकरणात् 'तम्' अग्निम् वज्रात्मको वषट्कारो नाबाधिष्ट । अतः परिधि-परिधानं अग्नेः कवचबन्धनमेव भवति । तस्मादवश्यं तत्कर्त्तव्यमिति भावः ॥ १४ ॥

१— २ प्र० १ ब्रा० १ क० (१२४, १२७ पृ०) ।

२— 'प्रगतान्'-इति ठ, ड । ३— 'प्रवृत्तांस्तान्'-इति ठ, ड ।

४— 'प्रत्यग्निवाक्यम्'-इति ठ ।

अथ प्रसङ्गाद् “भुवपतये<sup>१</sup> स्वाहा”-इत्यादिमन्त्रैः<sup>२</sup> स्कन्नस्य हविषोऽभिमर्शनं विधित्सुः, परिधिरूपेणावस्थितानां भुवपत्यादि<sup>३</sup>-सञ्ज्ञकानां तेषा मग्नीनां स्कन्नद्रव्यभाक्त्वं प्रतिपादयति- “त उ हेत्यादिना । ‘ते’ परिधिरूपेणावस्थिताः पूर्वाग्नयः ‘एतद्’ वक्ष्यमाणम् ‘ऊचुः’ उक्तवन्तः । अस्मांश्चेत् ‘इदम्’ इदानीं यज्ञे ( पुनः ‘युङ्क्थाः’<sup>४</sup> ) युक्तान् कुरुथ, तर्ह्यस्माक मपि यज्ञे कश्चिद्भागो-  
ऽस्त्विति ॥ १५ ॥

“तथेत्यादि । देवाश्च ‘तथेति’ प्रत्यशृण्वन् । प्रतिश्रुत्य चैव मब्रुवन् । कथ मिति । ‘बहिष्परिधि’ परिधीनां वाह्यदेशे ‘यद्’ हविः ‘स्कन्नस्यति’ स्कन्नं भविष्यति, ‘तद् युष्मासु ऊतम्’ अस्तु ; तत् स्कन्नं हविरसाधारणो युष्माद्भागो भवत्वित्यर्थः । अथ च ‘वः’ युष्माकम् ‘उपर्युपरि’ अत्यन्तसमीपोपरिभागे ‘यद्’ हविः होष्यन्ति, तद् ‘वः’ युष्मान् ‘अविष्यति’ तप्तान् करिष्यतीति । अन्वतिरत्र दृष्ट्यर्थः । “अव रक्षणगतिकान्तिप्रीतिदृष्ट्यवगमेषु<sup>५</sup>”-इति पठितत्वात् । यच्चाग्नौ होष्यन्ति, तदपि युष्माकं तप्तिकर मस्त्विति । एवं देवैः तेषा मग्नीनां भागो दत्तः । यस्मादेवं तस्मादिदानीं मय्यग्नौ हवनादिक मेनांस्तर्पयतीत्याह- “स यदिति । ‘सः’-इति व्यत्ययेन

१— ‘भुवपतये’-इति ठ ।

२— ते च मन्त्राः वा० सं० २. २. ४, ५, ६ ।

३— ‘भूपत्यादि’-इति ठ ।

४— नास्त्येतत् पदद्वयं ठ-पुस्तकादन्यत्र ।

५— भा० प० ६०० ।

वक्तृर्थे एकवचनम्<sup>१</sup> । तथा च बहिष्परिधि 'यत्' हविः स्कन्दति, तत् 'एतेषु' अग्निषु ऊत मेव भवति ।

स्कन्नस्य च तद्भागत्वं प्रत्यक्षतो दर्शयति— "तस्मादु हेति । यस्मादेवं परिधिरूपाग्नीनां स्कन्नं हविर्भागत्वेन परिकल्पितम्, तस्मादेव कारणात् हविः स्कन्नं स्यादिति यत्तत् 'आगः' अपराधो<sup>२</sup> न भवति । कुत इत्यत आह— "इमा मिति । 'ते' प्रगता अग्नयः, 'इमां' भूमिं खलु प्रविष्टाः, यच्चान्यादिकं किं मपि हविः स्कन्दति, तत्सर्वं पृथिव्या मेव प्रतितिष्ठति । एवं च तेन स्कन्नेन तत्रत्याना मग्नीनां सम्बन्धात् तृप्तिर्भविष्यतीति न स्कन्नदोषः ॥ १६ ॥

एवम्भूतं स्कन्नं हविः परिधिरूपेणावस्थितानां भूमौ प्रविष्टाना मग्नीनां भाग इत्युपपाद्य तत्तदग्निनामधेययुक्तैर्मन्त्रैस्तस्याभिमर्शनं विधत्ते— "स स्कन्न मिति । 'तत्' तत्र एवं नामोद्देशेन अभिमर्शने कृते सति, यथा 'वषट्कृतं' वषट्कारेण प्रक्तं हविः तस्यै देवतायै ऊतं भवति, एव मेव 'अस्य' यजमानस्य 'एतेषु' भुवपत्यादि<sup>३</sup>नामकेषु परिधिरूपाग्निषु तत् स्कन्नं हविः ऊत मेव भवतीत्यर्थः ॥ १७ ॥

तेषां परिधीना मिध्मावयवत्वं केचिन्नन्यन्ते, तेषां मत मुपन्यस्य निरस्यति<sup>४</sup>— "तद्वैक इत्यादिना । 'इध्मस्य'—इत्यवयवावयवि-

१— पा० सू० ३. १. ८५ ।

२— 'सोऽपराधः'—इति जादिषु, हे च ।

३— 'भूपत्यादि'—इति ठ ।

४— 'मत मुपन्यस्यति'—इति ठ

सम्बन्धार्था षष्ठी<sup>१</sup>; इध्मास्यावयवभृतानित्यर्थः । अग्निसमिन्धनाय  
हीध्माः क्रियते, अतस्तदवयवानां समिन्धनसामर्थ्यं मेव, न तु  
परिधानसामर्थ्यं मस्तौत्यनवकृप्तिः । तदेतदाह— “अनवकृप्ता इति ।

“तस्यो हैवेत्यादि । ‘यस्य’ यजमानस्य परिधय इत्येवं रूपेण  
इध्मात् पृथक्, तानेवाहरन्त्यध्वर्यवः; तस्यैव यजमानस्य एते ‘अव-  
कृप्ताः’ परिधानलक्षणकार्यचमा भवन्तीत्यर्थः । यस्मादेवं ‘तस्मात्’  
इध्मानन्तर्भूतान् ‘अन्यान्’ एव परिधीनाहरेयुरिति विधत्ते—  
“तस्मादिति ॥ १८ ॥

परिधुपादानभूतान् वृक्षान् उत्तरोत्तराननुकल्पतयोपादेयान्  
विधत्ते— “ते वा इति । ‘ते’ खलु परिधयः पलाशवृक्षजा भवेयुः ।  
“ब्रह्म वै”—इत्यादि तत्प्रशंसा । ब्रह्मविषयस्य रहस्यस्य<sup>२</sup> अवणात्  
पलाशवृक्षस्तावद् ब्रह्मात्मकः । तथा च तैत्तिरीयकम्— “देवा वै  
ब्रह्मन्नवदन्त तत् पूर्णं उपाशृणोदिति<sup>३</sup> । अग्निवाय्वादित्यरूपेण  
हिरण्यगर्भस्य ब्रह्मणः<sup>४</sup> एवावस्थानादग्निरपि ब्रह्मात्मकः । तादृग्<sup>५</sup>  
अग्न्यात्मकत्वं च परिधीनां प्रतिपादितम् । अतोऽग्निरूपब्रह्मात्म-  
कानां परिधीनां पलाशरूपब्रह्मविकारत्वं युक्तं मित्यर्थः ॥ १९ ॥

स्पष्टं मन्यत् ॥ २० ॥ ६ [३. ३.] ॥

१— पा० २. ३. ५० सू० भा० द्रष्टव्यम् ।

२— ‘रहस्ये’—इति जादिष ।

३— तै० सं० ३. ५. ७. ३

४— ‘हिरण्यगर्भाख्यब्रह्मणः’—इति ठ ।

५— नास्त्येतत् पदं ड-प्रसूते ।



इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

प्रथमकाण्डे तृतीयाध्याये तृतीयं ब्राह्मणम्<sup>१</sup> ॥

॥ इति प्रथमकाण्डे द्वितीयप्रपाठकः समाप्तः<sup>२</sup>

१— अस्मिन् ब्राह्मणे इध्मवेदिबर्हिषां प्रोक्षणम्, बर्हिःस्तरणम्, प्रस्तर-  
स्थापनम्, आहवनीयाग्निकल्पनम्, परिधिपरिधानारम्भश्च । तत्रेयं  
पद्धतिः— अध्वर्युः वेदित आज्यस्थाली मादायान्यत्र सुगुप्ते संरक्ष्य  
इध्मकाष्ठान् विस्वस्य “ब्रह्मन्निध्नां प्रोक्षिष्यामि”—इति ब्रह्माणं पृच्छति ।  
“प्रोक्ष यज्ञम्”—इति च ब्रह्मा तत्रानुजानाति । ततस्तेषां प्रोक्षणं  
कार्यम् । वेदेः बर्हिषाञ्चैव मेव प्रोक्षणम् । ततोऽवशिष्टैर्जलैर्बर्हिर्मूलानां  
प्रोक्षणञ्च । ततो यथा वेदिभूमिर्न दृश्येतैवं कृत्वा तैरेव बर्हिर्भिः  
आच्छादयेत् । एतदेव बर्हिस्तरणं मुच्यते । तत्स्तरणप्रकारवैविध्यं तु  
ऋत्विक्कृताभिनयदर्शनत एव सुगमम् । तत इध्मात् समिध मादाय  
ब्रह्मणो हस्तात् प्रस्तरश्चादाय आहवनीयस्योपरि धारयन् आहव-  
नीयाग्निं कल्पयेत् । कल्पनं चात्र हविर्दहनसमर्थीकरणम् । परिधि-  
परिचयस्तूक्तपूर्वः ।

२— इतोऽनन्तरं क-पुस्तके “कण्डिकाः १२२”—इति, ख-पुस्तकेऽपि तथैव,  
ग-घ-ङ-पुस्तकेषु नास्ति, च-पुस्तके तु “कण्डिकासङ्ख्या १२२”—इति ।

अथ

तृतीयप्रपाठके प्रथमं ब्राह्मणम्,

अपि वा

तृतीयाध्याये चतुर्थं ब्राह्मणम् ।



॥ हरिः ॐ ॥

ते वा ऽआर्द्राः स्युः । ए\*तुद्धोषां जीवु मेतेन सुतेजस  
ऽएतेन व्वीर्यवन्तस्तस्मादार्द्राः स्युः ॥ १ ॥

सु मध्यमु मेवाग्रे परिधिं पुरिदधाति । गन्धर्व्वस्त्वा  
व्विश्वावसुः पुरिदधातु व्विश्वस्यारिष्ट्यै युजमानस्य  
परिधिरस्यग्निरिडु ईडित ऽडुति† ॥ २ ॥

अथ दुक्षिणं पुरिदधाति । दुन्द्रस्य‡ बाहुरसि दुक्षिणो  
व्विश्वस्यारिष्ट्यै युजमानस्य परिधिरस्यग्निरिडु ऽईडित  
ऽडुति§ ॥ ३ ॥

अथोत्तरं पुरिदधाति । मित्रावरुणौ त्वोत्तरतः  
पुरिधत्तां ध्रुवेण धुर्मणा व्विश्वस्यारिष्ट्यै युजमानस्य

\* 'स्यु । रे'—इति ग ।

† 'डुति'—इति ख, 'इति'—इति च ।

‡ 'पुरिदधातुन्द्रस्य'—इति ग ।

§ 'इति'—इति ख, 'इति'—इति च ।

परिधिरस्यमिरिडु ऽईडित ऽडुत्यमुयो हि तुस्मादाहामि-  
रिडु ऽईडित ऽडुति\* ॥ ४ ॥

अथ समिध मभ्यादधाति । सु मध्यमु मेवाग्रे परिधि  
मुपस्पृशति तेनैतानुग्रे सुमिन्धे ऽथाम्नावभ्यादधाति तेनो  
ऽअग्निं प्रत्युक्षः सुमिन्धे ॥ ५ ॥

सोऽभ्यादधाति । व्वीतिहोचं त्वा कवे द्युमुन्तः  
सुमिधीमहि । अग्ने बृहन्त मध्वर ऽडुत्येतया गायत्र्या  
गायत्री मेवैतत्सुमिन्धे सा गायत्री सुमिद्धान्यानि  
छुन्दाःसि सुमिन्धे छुन्दाःसि सुमिद्धानि देवेभ्यो यज्ञं  
व्वहन्ति ॥ ६ ॥

अथ यां द्वितीयाः समिध मभ्यादधाति । व्वसन्तु मेव  
तया सुमिन्धे सु व्वसन्तः सुमिद्धोऽन्यान्तून्तुसुमिन्ध  
ऽऋतुवः सुमिद्धाः प्रजाश्च प्रजनयन्त्योषधीश्च पचन्ति  
सोऽभ्यादधाति समिदसूति समिद्धि व्वसन्तः† ॥ ७ ॥

अथाभ्याधाय जपति । सूर्यस्त्वा पुरस्तात् पातु  
कुस्याश्चिदभिःशस्त्या ऽडुति गुप्त्यै वा ऽअभितः परिधुयो  
भुवन्त्युथैतत् सूर्य मेव पुरस्ताद्गोप्तारं करोति नेत्

\* 'ईति'-इति ख, 'इति'-इति च ।

† 'व्वसन्तः'-इति ख, 'न्तः'-इति च ।

पुरस्तान्नाष्टा रुक्षाःस्यभ्यवचुरानिति सूर्यो हि नाष्टाणां  
रुक्षसा मपहन्ता\* ॥ ८ ॥

अथ या मेवामं तृतीयाः समिध मभ्यादधाति ।  
अनुयाजेषु ब्राह्मण मेव तुया समिन्धे सु ब्राह्मणः  
समिद्धो देवेभ्यो यज्ञं वहति ॥ ९ ॥

अथ स्तीर्णां वेदि मुपावर्त्तते । स द्वे तृणे ऽआदाय  
तिरुश्ची निदधाति सवितुर्बाहुस्य इत्ययं वै स्तुपः प्रस्तरौ  
ऽथास्यैते भ्रुवावेव तिरुश्ची निदधाति तुस्मादिमे तिरुश्च्यौ  
भ्रुवौ क्षत्रं वै प्रस्तरौ विश्व ऽदुतरं बर्हिः क्षत्रस्य चैव  
विशुश्च विधृत्यै तुस्मात् तिरुश्ची निदधाति तुस्मादेव  
विधृती नाम ॥ १० ॥

तत् प्रस्तरुः स्तृणाति । ऊर्णम्रदसं त्वा स्तृणामि  
स्वासस्थुं देवेभ्य ऽदुति साधुं देवेभ्य ऽदुत्येवैतुदाह यदा-  
होर्णम्रदसं त्वेति स्वासस्थुं देवेभ्य ऽदुति स्वासुदं देवेभ्य  
दुत्येवैतुदाह ॥ ११ ॥

तु मभिनिदधाति । आ त्वाः वसवो रुद्रा ऽआदित्याः  
सदन्वित्येते वै चया देवा यद्वसवो रुद्रा ऽआदित्या

\* 'न्ता'—इति ख, 'न्ता'—इति च ।

† 'स्तृणात्यूर्ण'—इति ग ।

† 'दुधात्य । नु'—इति ग ।

§ 'दधात्या । त्वा'—इति ग ।

ऽएते त्वासीदन्वित्येवैतदाहाभिनिहित एव सव्येन  
पाणिना भवति ॥ १२ ॥

अथ दक्षिणेन जुह्वं प्रतिगृह्णाति । नेदिहु पुरा नाष्टा  
रुक्षाः स्याविशानिति ब्राह्मणो हि रुक्षसा मपहन्ता  
तस्मादभिनिहित ऽएव सव्येन पाणिना भवति ॥ १३ ॥

अथ जुह्वं प्रतिगृह्णाति । घृताच्यसि जुह्वर्नामेति  
घृताची हि जुह्वर्हि नाम्ना सेदुं प्रियेण धाम्ना प्रियः  
सुद ऽत्रासीदेति घृताच्यस्युपभृन्नामेत्युपभृतं घृताची  
ह्युपभृच्च नाम्ना सेदुं प्रियेण धाम्ना प्रियः सुद  
ऽत्रासीदेति घृताच्यसि ध्रुवा नाम्नेति ध्रुवां घृताची हि  
ध्रुवा हि नाम्ना सेदुं प्रियेण धाम्ना प्रियः सुद ऽत्रासी-  
देति यंदन्युद्धविः\* ॥ १४ ॥

स वा ऽउपरि जुह्वुः सादुयति । अध† ऽद्वितराः सुचः  
क्षचं वै जुह्वर्विश ऽद्वितराः सुचः क्षुत्र मेवैतद् विश  
ऽउत्तरं करोति तस्मादुपर्यासीनं क्षत्रिय मधु‡स्तादिमाः  
प्रजा ऽउपासते तस्मादुपरि जुह्वुः सादुयत्यध द्वितराः  
सुचः ॥ १५ ॥

सोऽभिमुशति । ध्रुवा ऽअसदन्विति ध्रुवा ह्यसद-  
न्वृतस्य योनाविति यज्ञो वा ऽऋतस्य योनिर्यज्ञे ह्यसदं-

\* 'विः'—इति च । † 'दुयत्य । ध'—इति ग । ‡ 'मधु'—इति ग, च ।

स्ता विष्णो पाहि पाहि यज्ञं पाहि यज्ञपति मिति  
तद्युजमान माह पाहि मां यज्ञं मिमि तदुप्यात्मानं  
यज्ञान्नान्तरेति यज्ञो वै विष्णुस्तद्यज्ञायैवैतत्सुर्वं पुरि-  
ददाति गुप्त्यै तुस्मादाह ता विष्णो पाहीति ॥ १६ ॥ १ ॥

॥ इति तृतीयप्रपाठके प्रथमं ब्राह्मणम् [३. ४.] ॥

अथ परिधीना मार्द्रतां विधाय प्रशंसति— “ते वा इति ।  
‘एतद्’ आर्द्रत्वं खलु ‘एषां’ जीवतां जीवनलिङ्गम् । स्थावरजङ्ग-  
मादिशरीरे यत्र खल्वार्द्रत्वं मस्ति, ‘तेन’ ते ‘सतेजसः’ अवयव-  
कान्तिलक्षणेन तेजसा युक्ताः ‘वीर्यवन्तः’ बलवन्तश्च भवन्ति । अतः  
सतेजस्त्वादिसिद्धये ‘ते’ परिधयोऽपि ‘आर्द्राः’ भवेयुरित्यर्थः ।  
आर्द्रस्य च सजीवत्वं शुष्कस्य च निर्जीवत्वं कन्दोगैरान्नायते— “अस्य  
सोम्य ! महतो वृक्षस्य यो मूलेऽभ्याहन्याज्जीवन् स्रवेद्— अस्य  
यदेकां शाखां जीवो जहात्यथ सा शुष्यति<sup>१</sup>”—इति ॥ १ ॥

आहवनौयस्य पश्चिमभागे मध्यमपरिधिरेव प्रथमं परिधातव्यं  
इति विधत्ते— “स इति । मन्त्रः<sup>२</sup> स्पष्टार्थ इत्यभिप्रेत्य ब्राह्मणेन  
न व्याख्यायते । अस्मिन् मन्त्रे, दक्षिणोत्तरपरिधिमन्त्रयोश्च, यद्  
“अग्निरिड ईडितः”—इति तादात्म्यप्रतिपादनम्, तावन्मात्रं व्याख्या-

१— सा० का० ब्रा० ८. ११. १, २, ३ ।

२— वा० सं० २. ३. १ । का० श्रौ० सू० २. ८. १ ।



स्यते । अस्माभिस्तु संहिताया मेव मन्त्रा व्याख्याता इति न पुनस्तेऽत्र व्याख्यातव्याः<sup>१</sup> ॥ २ ॥

दक्षिणोत्तरपरिध्योरपि समन्त्रकं<sup>२</sup> परिधानं विधत्ते— “अथ दक्षिण मित्यादिना । “अग्नयेो हौत्यादि । यस्मात् प्रागुक्तरीत्या परिधयः ‘अग्नयः’, ‘तस्मात्’ कारणाद् “अग्निरिड ईडितः”— इत्यग्निशब्देन परिधिरभिधीयत इत्यर्थः ॥ ३, ४ ॥

पूर्वाधारसमिधोऽभ्याधानं विधत्ते— “अथ समिध मिति । वायव्यां दिश मारभ्य आग्नेयदिग्भागपर्यन्त मविच्छिन्नधारया होमः “पूर्वाधारः” । स च यत्र परिसमाप्यते, तत्रैकां ‘समिधम्’ आदध्यादित्यर्थः ।

तत्र धर्मविशेष माह— “स मध्यम मेवेति । ‘अग्ने’ अभ्याधानात्पूर्वं ‘मध्यमं परिधिं’ तया समिधा संस्पृशेदित्यर्थः ।

तस्य प्रयोजन माह— “तेनैतानिति । ‘तेन’ उपस्पर्शनेन परिधिरूपान् ‘एतान्’ अग्नीन् प्रथमं ‘समिन्धे’ ; ‘अग्नौ’ अभ्याधानेन ‘तेन’ आहवनीयरूपेण प्रत्यक्षस्याग्नेः समिन्धन मित्यर्थः ॥ ५ ॥

विहित मभ्याधान मनूद्य मन्त्रं<sup>३</sup> विधत्ते— “स इति । ‘अस्य’ अभ्याधानसाधनमन्त्रस्य गायत्रीच्छन्दस्कृत्वात् छन्दसां मध्ये गाय-

१— यद्यपि काण्वसंहितैव सायणाचार्येण व्याख्याता (सापि नाद्यापि क्वचिदपि मुद्रिता), इदं तु ब्राह्मणं माध्यन्दिनम् ; तथापि वाज-  
सनेय-सर्वशाखामन्त्राणा मभिन्नत्व मभिप्रेत्यैवोक्त मेव मिति ।

२— वा० सं० २. ३. २, ३ । का० श्रौ० सू० २. ८. १ ।

३— वा० सं० २. ४. १ । का० श्रौ० सू० २. ८. २ ।

आख्य मपि कृन्दः प्रथमं 'समिन्धे' सन्दीपयति । समिद्धा च 'सा गायत्री' उष्णिगादीनि 'अन्यानि' चतुरुत्तराणि<sup>१</sup> 'कृन्दांसि' सन्दीपयति ; समिद्धायाश्चतुर्विंशत्यक्षराया गायत्र्यास्तत्र सर्वत्रानु-  
गमात् । गायत्र्या 'समिद्धानि' तानि च 'कृन्दांसि', 'देवेभ्यः' 'यज्ञं'  
'वहन्ति' प्रापयन्ति ॥ ६ ॥

अथोत्तराधारसमिधाभ्याधानं विधत्ते— “अथ या मिति ।  
द्वितीयाधारो हि नैर्ऋतीं दिशं मारभ्येशानीं दिशं प्रत्यनवच्छिन्न-  
धारया होमः ; स यत्र परिसमाप्यते, तत्रैकां समिध मादध्यात् ।  
पूर्वाधारसमिदपेक्षया 'द्वितीयाम्'-इति व्यपदेशः । 'तया' च  
समिधा 'वसन्तः' ऋतुः सन्दीप्यते । निगदसिद्ध मन्यत् ।

अभ्याधानं मनूय मन्त्रं<sup>२</sup> विधत्ते— “स इति । “समिद्धीति ।  
“समिधो यजति”-इति तद्विधानात्<sup>३</sup> । ईदृशी प्रसिद्धि रत्र<sup>४</sup> 'हि'-  
शब्देन प्रतिपाद्यते ॥ ७ ॥

एव माधारसमिदभ्याधानानन्तरं मन्त्रविशेषस्य जपं विधत्ते—  
“अथाभ्याधायेति । मन्त्रस्य प्रयोजनं माह— “गुप्त्यै वा इति ।  
राक्षसादिसञ्चरणनिरसनं गोपनम् । गुप्त्यर्थं हि परिधिपरिधानम् ।  
पूर्वस्थां दिशि परिधिर्नास्ति, तथा च 'एतत्' एतेन “सूर्यस्त्वा<sup>५</sup>”-  
इतिमन्त्रोच्चारणेन तं सुद्यन्तं 'सूर्यं मेव' यज्ञस्य रक्षितारं करोति ।

१— “चतुरश्वतुरः प्राजापत्यायाः”-इति पि० कृ० सू० ३. ११ ।

२— अत्र मन्त्रः— वा० सं० २. ५. १ । का० श्रौ० सू० २. ८. ३ ।

३— तै० सं० २. ६. १ । ४— 'ईदृशीं प्रसिद्धि मत्र'-इति जादिषु

५— वा० सं० २. ५. २ । का० श्रौ० सू० २. ८. ४ ।

शिष्टं स्पष्टम्<sup>१</sup> । इमं मर्थं तैत्तिरीयके विस्पष्टं मामनन्ति— “परि-  
धीन् परिदधाति रक्षसा मपहत्यै, संस्पर्शयति रक्षसा मनन्ववचाराय,  
न पुरस्तात् परिदधात्यादित्यो ह्येवोद्यन् पुरस्ताद्रक्षाः स्पष्टपहन्ति”—  
इति<sup>२</sup> ॥ ८ ॥

अनुयाजप्राक्कालेऽभ्याधानायैका समिदवशेषयितव्येत्यभिप्रेस्य तस्याः  
समिधो ऽभिधास्यमान<sup>३</sup> मभ्याधानं मनूय प्रसङ्गात्तस्य प्रयोजनं माह—  
“अथ या मिति । “अमू मिति । ‘अदः’-शब्दो विप्रकृष्टार्थवाची ।  
विप्रकृष्टेऽनुयाजप्राक्काले अभ्याधानं मित्यर्थः । “ब्राह्मणं मेव तयेति ।  
“एषा ते अग्ने समित्”—इत्यादिना मन्त्रेण<sup>४</sup> यजमानगामिनो  
वर्द्धनाप्यायनादिलक्षणफलस्य प्रतिपादनात् तेनाभ्याहितया समिधा  
यजमानरूपं ‘ब्राह्मणं मेव’ ‘समिन्धे’ सन्दीपयति । गतं मन्यत् ॥ ८ ॥

एव माहवनीये कर्त्तव्याः परिधिपरिधानादयो विहिताः ;  
अथ वेद्यां हविरासादनार्थं प्रस्तरस्तरणं विधित्सुस्तदर्थं विधृत्योः  
सादनं विधत्ते— “अथेति । बर्हिषा ‘स्तीर्णां वेदिम्’ ‘उप’लक्ष्य  
आहवनीयसमीपादुपावर्त्ततेत्यर्थः । उपावृत्य च बर्हिषः सकाशाद्  
‘द्वे त्वणे आदाय’ बर्हिष उपरि ‘तिरश्ची’ तिर्यगग्रे ‘निदधाति’  
“सवितुः”—इतिमन्त्रेण<sup>५</sup> ॥

तदेतत् त्वणनिधानं प्रशंसति— “अयं वा इति । ‘प्रस्तरः’ हि  
यज्ञस्य ‘स्तुपः’ केशसङ्घातः । बर्हीषि अश्रुप्रभृतीनि लोमानि । तथा

१— ‘गतम्’—इति ठ ।

२— तै० ब्रा० ३. ३. ७ ।

३— ‘विधास्यमान’—इति ठ ।

४— ते० सं० २. ६. ६. १ ।

५— वा० सं० २. ५. ३ । का० श्रौ० सू० २. ८. ५ ।

च प्रस्तरबर्हिषोर्मध्ये तिर्यङ्निहिते 'एते' त्वणे 'भ्रुवावेव' भ्रूस्थानीये इत्यर्थः । लोकप्रसिद्धैतद् द्रष्टव्यम्— "तस्मादिति । यस्मादेवं यज्ञे केशशश्रुरूपेण संस्तुतयोः प्रस्तरबर्हिषोर्मध्ये संस्थिते त्वणे तिर्यङ्निधीयेते, 'तस्मात्' कारणात् पुरुषशरीरस्य 'भ्रुवौ' 'तिरिच्छौ' दृश्येते इत्यर्थः ॥

तिर्यङ्निधानस्य प्रयोजनं माह— "चत्रं वा इति । चत्रियवैश्यजातिस्थानीये प्रस्तरबर्हिषी ; अतस्तयोर्विविधं धारणाय तत्तिर्यक् त्वणनिधानं सम्पद्यते ; इतरथा हि प्रस्तरबर्हिषोः साङ्कर्यात् चत्रियवैश्ययोरपि साङ्कर्यं स्यात् । यस्मादेव मेते त्वणे तिर्यङ्निहिते विधारणप्रयोजने, तस्माद् अनयोः 'विधृती' इति 'नाम' सम्पद्यत इति निर्ब्रूते— "तस्मादिति ॥ १० ॥

प्रस्तरस्य समन्त्रकं स्तरणं विधत्ते— "तदिति । 'तत्' तत्र विधृत्योरुपरीत्यर्थः । प्रस्तरस्तरणमन्त्रस्तु<sup>१</sup> बर्हिस्तरणमन्त्रवत्<sup>२</sup> । तत्र स्तीर्यमाणाया वेदेरभिधेयत्वात् 'साध्वीं देवेभ्यः'—इत्येवं स्त्रीलिङ्ग-तया व्याख्यातः ; अत्र तु प्रस्तर एवाभिधेय इति 'साधुं देवेभ्यः'—इति पुल्लिङ्गतया व्याख्यायत इत्येतावानेव विशेषः । अन्यत् पूर्ववद् योज्यम्<sup>३</sup> ॥ ११ ॥

स्तीर्णस्य<sup>४</sup> प्रस्तरस्योपरि स्पर्शनं विधत्ते— "त मभीति ।

१— वा० सं० २. ५. ४ । का० श्रौ० सू० २. ८. १० ।

२— वा० सं० २. २. ३ । पुरस्ताद् (२१७, २२५ ए०) द्रष्टव्यम् ।

३— २२५ ए० ३-१० पं० द्रष्टव्यम् ।

४— 'स्तीर्यस्य'—इति जादिष, ङे च ।